

اللہ تعالیٰ کی


10

تاکیدی نصیحتیں

تالیف حافظ جلال الدین قاسمی

فاضل دارالعلوم دیوبند ایم اے میسوریونیورسٹی (انڈیا)

www.KitaboSunnat.com



تحقیق
محمد ارشد کمال

تعلیق و اضافہ اور نظر ثانی
ڈاکٹر حافظ محمد شہباز حسن

تخریج
عبداللہ اختر

مکتبہ افکار اسلامی

بِسْمِ اللَّهِ الرَّحْمَنِ الرَّحِيمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

اللہ تعالیٰ کی دس تاکیدیں نصیحتیں

تالیف

حافظ جلال الدین قاسمی

فاضل دارالعلوم دیوبند، ایم اے میسوریونیورسٹی (انڈیا)

تحقیق

محمد ارشد کمال

تخریج

عبداللہ اختر

تعلیق و اضافہ اور نظر ثانی

ڈاکٹر حافظ محمد شہباز حسن

مکتبہ افکار اسلامی

جملہ حقوق بحق ناشر محفوظ ہیں

نام کتاب	:	اللہ تعالیٰ کی دس تاکیدیں نصیحتیں
نام مؤلف	:	حافظ جلال الدین قاسمی (مالیگاؤں، انڈیا)
تخریج	:	عبداللہ اختر
تحقیق	:	مولانا محمد ارشد کمال
تعلیق اور نظر ثانی	:	ڈاکٹر حافظ محمد شہباز حسن
ضخامت	:	۵۶ صفحات
اشاعت (اول)	:	جنوری ۲۰۱۵
مطبع	:	مکتبہ اسلامیہ پرنٹنگ پریس، لاہور
ناشر	:	مکتبہ افکار اسلامی

فہرست مضامین

- 4 ابتدائیہ *
- 7 پیش لفظ *
- 10 نصیحتوں کا اسلوب بیان *
- 16 پہلی تاکید نصیحت: شرک کی ممانعت *
- 20 دوسری تاکید نصیحت: والدین کے ساتھ حسن سلوک کا حکم *
- 23 تیسری تاکید نصیحت: اولاد کے قتل کی ممانعت *
- 29 چوتھی تاکید نصیحت: قول و فعل میں فحش کی ممانعت *
- 32 پانچویں تاکید نصیحت: قتل ناحق کی ممانعت *
- 36 چھٹی تاکید نصیحت: یتیم کا مال کھانے کی ممانعت *
- 40 ساتویں تاکید نصیحت: ماپ تول کو پورا کرنے کا حکم *
- 44 آٹھویں تاکید نصیحت: حق اور سچ کہنا *
- 47 نویں تاکید نصیحت: عہد سے وفا کرنا *
- 51 دسویں تاکید نصیحت: سیدھے راستے کی پیروی *



ابتدائیہ

سیدنا ابن مسعود رضی اللہ عنہ فرماتے ہیں کہ جو شخص نبی ﷺ کا وہ خط پڑھنا چاہتا ہو جس پر آپ کی مہر ہو تو اسے چاہیے کہ وہ یہ آیات ﴿قُلْ تَعَالَوْا... لَعَلَّكُمْ تَتَّقُونَ﴾ (الانعام: ۱۵۱-۱۵۳) پڑھ لے۔^①

مُہر سے مراد یہ ہے کہ یہ آیات منسوخ نہیں ہوں۔

ابن عباس رضی اللہ عنہ نے ان آیات کے بارے میں فرمایا کہ یہ حکمت میں سے ہیں۔^②
ابن عباس رضی اللہ عنہ فرماتے ہیں کہ تمام شریعتوں کا ان وصایا پر اجماع رہا ہے اور کسی شریعت میں یہ دس وصیتیں منسوخ نہیں کی گئیں۔^③

کعب الاحبار رضی اللہ عنہ معروف صحابی ہیں، ان کی عمر ایک سو بیس سال ہوئی، انھوں نے ساٹھ سال یہودیت اور ساٹھ سال اسلام میں گزارے۔ وہ سابقہ شرائع کا کافی علم رکھتے تھے، چنانچہ وہ فرماتے ہیں کہ تورات میں اللہ تعالیٰ نے موسیٰ علیہ السلام کو بھی یہی دس وصیتیں فرمائیں؟ تورات کا اختتام ان دس وصیتوں پر تھا۔^④

ان آیات میں پیش کردہ تاکیدیں ہدایات کو مد نظر رکھ کر عقیدے، خاندان اور معاشرے کی حفاظت کی جاسکتی ہے۔ یہ تاکیدیں احکام درج ذیل ہیں:

① ترمذی، تفسیر القرآن، و من سورة الانعام، ج: ۳۰۷، سندہ ضعیف.

② مستدرک حاکم، ۳/۳۱۷، اس روایت کے ملس راوی ابواسحاق نے سماع کی تصریح نہیں کی۔

③ تفسیر القرطبی ۷/۱۱۷، بیروت.

④ ایضاً۔

- ❖ پہلی تاکید نصیحت: شرک کی ممانعت
- ❖ دوسری تاکید نصیحت: والدین کے ساتھ حسن سلوک کا حکم
- ❖ تیسری تاکید نصیحت: اولاد کے قتل کی ممانعت
- ❖ چوتھی تاکید نصیحت: قول و فعل میں فحش کی ممانعت
- ❖ پانچویں تاکید نصیحت: قتل ناحق کی ممانعت
- ❖ چھٹی تاکید نصیحت: یتیم کا مال کھانے کی ممانعت
- ❖ ساتویں تاکید نصیحت: ماپ تول کو پورا کرنے کا حکم
- ❖ آٹھویں تاکید نصیحت: حق اور سچ کہنا
- ❖ نویں تاکید نصیحت: عہد سے وفا کرنا
- ❖ دسویں تاکید نصیحت: سیدھے راستے کی پیروی

علامہ حافظ جلال الدین القاسمی رحمۃ اللہ علیہ کی اس مختصر تالیف کو تخریج و تحقیق کے ساتھ شائع کیا گیا ہے۔ تخریج محترم برادر محمد عبداللہ اختر اور تحقیق مولانا محمد ارشد کمال رحمۃ اللہ علیہ نے کی ہے۔ جس سے کتاب کی افادیت اور استنادی حیثیت میں مزید اضافہ ہو گیا ہے۔

اس اشاعت کی خوبیاں درج ذیل ہیں:

- ❖ الفاظ اسکو، اسکی، اسکے، انکو، انکی، انکے، ہو گئے، جائیگا اور کیلئے وغیرہ کو بالترتیب اسے، اس کی، اس کے، انھیں، ان کی، ان کے، ہوں گے، جائے گا اور کے لیے وغیرہ کی شکل میں الگ الگ لکھا گیا۔
- ❖ آیات کی کمپوزنگ کی بجائے قرآن کی اصل کتابت لگائی گئی۔
- ❖ قولی احادیث پر اعراب لگائے گئے۔
- ❖ بعض اہم تعلیقات لگائی گئیں اور کچھ مقامات پر حک و اضافہ بھی کیا گیا۔
- ❖ خطباء کے لیے حاشیہ میں بہت سی آیات شامل کر دی گئی ہیں تاکہ ان دس موضوعات پر

اگر وہ خطاب کرنا چاہیں تو ان کے پاس متعلقہ موضوعات کی آیات موجود ہوں۔
 اس اشاعت کے مزید لفظی و معنوی محاسن کا اندازہ قارئین کرام ہی لگا سکتے ہیں۔ اللہ
 تعالیٰ فاضل مؤلف، محقق، راقم الحروف اور جملہ معاونین کی اس محنت اور کاوش کو قبول
 کرے۔ آمین

ڈاکٹر حافظ محمد شہباز حسن



پیش لفظ

قرآن کریم میں سورۃ الانعام کی علی الترتیب ۳ آیات ۱۵۱، ۱۵۲، ۱۵۳ میں اللہ نے اپنے بندوں کے لئے دس احکام بیان کیے ہیں۔ آیت ۱۵۱ میں پانچ احکام ہیں اور آیت ۱۵۲ میں چار احکام ہیں اور آیت ۱۵۳ صرف ایک حکم پر مشتمل ہے۔

تین آیات میں دس احکام کو اتنی جامعیت، شگفتگی اور سلاست کے ساتھ بیان کیا گیا ہے، گویا دریا کو کوزے میں بند کر دیا گیا ہے۔

ان دس احکام کو اللہ نے اپنی وصیت سے تعبیر کیا ہے۔ وصیت کا صحیح مفہوم عربی زبان میں یہ ہے کہ کوئی شخص کسی پر یہ ذمہ داری ڈالے کہ جب فلاں صورت حال پیش آئے تو فلاں طریقہ یا فلاں طرز عمل اختیار کرو۔ اس میں وصیت کرنے والے کی پیش بینی، خیر خواہی اور شفقت کا پہلو بھی مضمر ہوتا ہے۔ اور اس کے اندر ایک عہد اور معاہدہ کی ذمہ داری بھی پائی جاتی ہے۔ ان تمام مضمرات کو اردو زبان میں ادا کرنے کے لئے مجھے کوئی لفظ نہیں ملا۔

وصیت کرنے والے کی وصیت کو نافذ کرنا ضروری ہوتا ہے۔ گویا معاشرے کے نظم اور قیام و بقاء کے لئے ان دس احکام کا نفاذ لازمی اور ناگزیر ہے۔ ورنہ معاشرہ فساد و اختلال کا شکار ہو جائے گا۔

کسی معاشرے میں ان دس احکام کو نافذ کر دیا جائے تو معاشرہ روحانی، اخلاقی، معاشی، تمدنی اعتبار سے ترقی کرتا چلا جائے گا۔

پہلی تاکید نصیحت

یہ نصیحت قلب کی طہارت کے بارے میں ہے اور قلب کی طہارت یہ ہے کہ اسے شرک کی آلودگی سے بچایا جائے۔

دوسری تاکید نصیحت

یہ نصیحت ماں باپ کے ساتھ احسان کے بارے میں ہے۔ ظاہر ہے ماں باپ ہی خاندان کی بنیاد ہوتے ہیں۔ اور خاندان کی طہارت یہ ہے کہ ماں باپ کے ساتھ حسن سلوک کیا جائے۔

تیسری تاکید نصیحت

یہ نصیحت فکر کی طہارت کے متعلق ہے کہ کوئی آدمی اپنی اولاد کو مفلسی کے اندیشے سے قتل نہ کرے۔ وہ یہ سوچے کہ جب اسے کھانے کو مل رہا ہے تو اس کی اولاد کو بھی کھانے کو ملے گا۔ رزاق وہ نہیں، رزاق اللہ ہے۔ ایک شاعر نے کتنا اچھا کہا ہے۔
کسی کا رزق رک سکتا نہیں خلاق اکبر سے
صنی پتھر کے کیڑے کو غذا دیتا ہے پتھر سے

چوتھی تاکید نصیحت

پورے معاشرے کی طہارت سے متعلق ہے۔ معاشرے کا ہر فرد ظاہری اور باطنی فواحش سے اجتناب کرے۔ کیونکہ اگر ہر شخص کی نفس کی خواہش کو بے لگام چھوڑ دیا جائے تو اس کے نتائج بڑے مہلک نکلیں گے۔ مثلاً غیرت کا فقدان اور خطرناک بیماریاں۔

پانچویں تاکید نصیحت

یہ نصیحت معاشرے کے خاص پہلو سے متعلق ہے کہ انسان کی نگاہوں میں انسانی جانوں کا احترام ہو۔ اگر یہ احترام ملحوظ نہ رکھا گیا تو معاشرے سے امن و امان ختم ہو جائے گا اور چاروں طرف جنگل کا راج ہوگا۔ آیت ۱۵۲ میں چار نصیحتوں کا تعلق تکافل اجتماعی سے ہے۔

چھٹی تاکید نصیحت

یہ نصیحت معاشرے کے سب سے کمزور طبقہ یتیم سے متعلق ہے کہ اگر ان کی خبر گیری نہ کی گئی تو یہ غلط راہوں پر پڑ کر معاشرے کے لئے تباہ کن ثابت ہوں گے۔

ساتویں تاکید نصیحت

یہ نصیحت معاملاتِ تجارتیہ سے متعلق ہے۔ کہ اگر پیسہ پورا لیا جا رہا ہے تو چیز بھی پوری دی

جائے۔ ناپ تول میں کمی نہ کی جائے ورنہ تجارتی معاملات سخت بے اعتدالی کا شکار ہو جائیں گے۔ جس کے برے اثرات انسان کے معاشی پہلو پر پڑیں گے۔

آٹھویں تاکید نصیحت

اس نصیحت کا تعلق انسانوں کے باہمی معاملات سے ہے۔ جس میں زبان کے اعتدال کی بڑی اہمیت ہے۔ اگر آدمی قول میں عدل کا پاس و لحاظ نہ کرے تو باہمی تعلقات میں ترشی پیدا ہو جائے گی۔

نویں تاکید نصیحت

یہ نصیحت ایفاء عہد سے متعلق ہے۔ اور کون نہیں جانتا کی تجارتی معاملات کی روح ایفاء عہد ہی ہے۔ اگر کوئی تاجر عہد کا پاس نہ کرے تو بازار میں زیادہ دیر تک ٹک نہیں سکتا۔

دسویں تاکید نصیحت

یہ نصیحت انسان کی روحانی زندگی سے متعلق ہے۔ انسان کی روحانی زندگی صرف صراط مستقیم پر چل کر ہی کامیاب ہو سکتی ہے۔ اگر وہ صراط مستقیم کو چھوڑ کر دیگر راستوں پر چلا تو اختلافات کی بھول بھلیوں میں پڑ کر اپنی منزل سے دور ہو جائے گا۔

حافظ جلال الدین قاسمی



نصیحتوں کا اسلوب بیان

ارشاد باری تعالیٰ ہے:

﴿قُلْ تَعَالَوْا أَتْلُ مَا حَرَّمَ رَبِّي عَلَيْكُمْ عَلَىٰ شَيْءٍ وَّ بِالْوَالِدَيْنِ إِحْسَانًا ۖ وَلَا تَقْتُلُوا أَوْلَادَكُمْ مِّنْ إِمْلَاقٍ ۖ نَحْنُ نَرِزُقُكُمْ وَاِيَّاهُمْ ۚ وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ ۚ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ۚ ذَٰلِكُمْ وَصَّيْتُكُمْ بِهِ لَعَلَّكُمْ تَعْقِلُونَ ۝ وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ ۚ وَأَوْفُوا بِالْعَهْدِ ۚ وَالْعَهْدُ الَّذِي بَيْنَ يَدَيْكُمْ فَانْكُرُوا لَكُمْ ۖ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ۚ ذَٰلِكُمْ وَصَّيْتُكُمْ بِهِ لَعَلَّكُمْ تَتَّقُونَ ۝﴾ (الانعام: ۱۵۱-۱۵۳)

”(ان سے) کہیے کہ آؤ میں تمہیں وہ چیزیں پڑھ کر سناؤں جنہیں تمہارے رب نے تم پر حرام کیا ہے۔ یہ کہ اللہ کے ساتھ کسی چیز کو شریک مت ٹھہراؤ اور ماں باپ کے ساتھ احسان کیا کرو اور اپنی اولاد کو افلاس کے سبب قتل مت کیا کرو۔ ہم تمہیں بھی رزق دیں گے اور انہیں بھی۔ اور بے حیائی کے جتنے طریقے ہیں ان کے پاس بھی مت جاؤ۔ خواہ وہ علانیہ ہوں یا پوشیدہ ہوں۔ اور جس جان کا قتل کرنا اللہ نے حرام قرار دیا ہے اس کا ناحق قتل مت کرو۔ اس کا تمہیں اس نے تاکید دی حکم دیا ہے تاکہ تم سمجھو اور یتیم کے مال کے پاس نہ جاؤ۔ مگر ایسے طریقے سے جو کہ مستحسن ہو، یہاں تک کہ وہ اپنے سن بلوغ کو پہنچ جائیں اور ناپ تول انصاف

کے ساتھ پورا پورا کیا کرو۔ ہم کسی شخص کو اس کی استطاعت سے زیادہ تکلیف نہیں دیتے۔ اور جب تم بات کرو تو انصاف رکھا کرو۔ گو وہ شخص قرابت دار ہی ہو۔ اور اللہ کے عہد کے ساتھ وفا کرو۔ ان سب کا اللہ نے تمہیں تاکیدیں حکم دیا ہے تاکہ تم یاد رکھو۔ اور بے شک یہی میرا سیدھا راستہ ہے لہذا اس پر چلو اور دوسری راہوں پر نہ چلو۔ یہ راہیں تمہیں اس کی راہ سے جدا کر دیں گی۔ اس کا تمہیں اللہ نے تاکیدیں حکم دیا ہے تاکہ تم احتیاط رکھو۔“

قل کا مطلب ہے: (ہمارے نبی) آپ کہہ دیجیے۔ قرآن میں جو سوالات ہوئے ہیں، ان کے جواب میں اکثر لفظ قل آیا ہے۔^①

عربی زبان میں ”آنا“ کے لئے کئی الفاظ آتے ہیں:
ایک لفظ اتی ہے، یہ کسی کام کے نتیجے میں آنے کے لئے بولا جاتا ہے۔

① چند مقامات درج ذیل ہیں:

- ﴿يَسْأَلُونَكَ عَنِ الْاهْلَاءِ طُ قُلْ هِيَ مَوَاقِيتُ لِلنَّاسِ وَالْحَجَّ ط﴾ (البقرة: ۱۸۹/۲)
- ﴿يَسْأَلُونَكَ مَاذَا يُنْفِقُونَ ط قُلْ مَا أَنْفَقْتُمْ مِنْ خَيْرٍ فَلِلَّهِ وَالْيَوْمِ الْآخِرِ وَ لِلْيَتَامَىٰ وَ الْمَسْكِينِ وَ ابْنِ السَّبِيلِ ط﴾ (البقرة: ۲۱۵/۲)
- ﴿يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ ط قُلْ قِتَالٌ فِيهِ كَبِيرٌ ط﴾ (البقرة: ۲۱۷/۲)
- ﴿يَسْأَلُونَكَ عَنِ الْخُبْرِ وَ الْمَيْسِرِ ط قُلْ فِيهِمَا إِثْمٌ كَبِيرٌ وَ مَنَافِعٌ لِلنَّاسِ وَ إِثْمُهُمَا أَكْبَرُ مِنْ نَفْعِهِمَا ط وَيَسْأَلُونَكَ مَاذَا يُنْفِقُونَ ط قُلِ الْعَفْوَ ط﴾ (البقرة: ۲۱۹/۲)
- ﴿وَيَسْأَلُونَكَ عَنِ الْيَتَامَىٰ ط قُلْ إِصْلَاحٌ لَهُمْ خَيْرٌ ط﴾ (البقرة: ۲۲۰/۲)
- ﴿وَيَسْأَلُونَكَ عَنِ الْمَرْجُوعِ ط قُلْ هُوَ أَذَىٰ لَا عَازِلُوا لِلنِّسَاءِ فِي الْمَرْجُوعِ ۖ﴾ (البقرة: ۲۲۲/۲)
- ﴿يَسْأَلُونَكَ مَاذَا أُحِلَّ لَهُمْ ط قُلْ أُحِلَّ لَكُمْ الطَّيِّبُ ط﴾ (المائدة: ۴/۵)
- ﴿يَسْأَلُونَكَ عَنِ السَّاعَةِ أَيَّانَ مُرْسَاهَا ط قُلْ إِنَّمَا عِلْمُهَا عِنْدَ رَبِّي لَا يُجَلِّيهَا لِوَقْتِهَا إِلَّا هُوَ ۖ﴾ (بنی اسرائیل: ۸۵/۱۷)

- ﴿وَيَسْأَلُونَكَ عَنْ ذِي الْقُرْبَيْنِ ط قُلْ سَأَتْلُو عَلَيْكُمْ مِنْهُ ذِكْرًا ط﴾ (الكهف: ۸۳/۱۸)
- ﴿يَسْأَلُونَكَ عَنِ السَّاعَةِ أَيَّانَ مُرْسَاهَا ط فِيمَ أَنْتَ مِنْ ذِكْرِهَا ط﴾ (الزمر: ۴۴-۴۷/۷۹)

دوسرا لفظ جاء ہے جو واقع شدہ امر کے لئے استعمال ہوتا ہے۔

تیسرا اھلکم ہے، اس کا مطلب ہے پکار پکار کر بلانا۔

چوتھا ھیت ہے، جس کا مطلب ہے چنچ کر اپنے پاس بلانا۔

پانچواں تعال ہے، یہ کسی بلند مقصد کے لئے بلانے کے لئے آتا ہے۔

مذکورہ پہلی آیت کریمہ میں قل کے بعد اسی لفظ تعال سے امر صیغہ جمع مذکر حاضر

تعالوا آیا ہے۔ جس کا مطلب یہ ہے کہ ان آیات میں ایسی چیزوں کی طرف بلایا گیا ہے جو بہت اہم اور بلند مقاصد کی حامل ہیں۔

اس کے بعد تلا یتلوا (باب نصر ینصر) سے مضارع صیغہ واحد متکلم اتل

آیا ہے۔ تلا یتلوا میں کسی چیز کے بار بار کرنے کا مفہوم پایا جاتا ہے۔ تو اتل کا مطلب ہوا ”میں بار بار بتاؤں۔“

پھر ما موصولہ کے بعد لفظ حرم ہے۔ حرام کا مطلب المنع الشدید ہے جن

چیزوں سے شریعت میں سختی سے روکا گیا ہے۔

ابن عباس فرماتے ہیں:

”كان اهل الجاهلية ياكلون اشياء و يتركون اشياء تقذراً

فبعث الله نبيه و انزل كتابه و احل حلاله و حرم حرامه فما

احل فهو حلال و ما حرم فهو حرام و ما سكت عنه فهو

عفو“ (ابو داؤد، الاطعمة، ما لم يذكر تحريمه، ح: ۳۸۰۰)

”اہل جاہلیت کچھ چیزیں کھاتے تھے اور کچھ چیزیں کراہت سے نہیں کھاتے

تھے تو اللہ نے اپنے نبی کو بھیجا اور اپنی کتاب نازل کی۔ کچھ چیزیں حلال کیں اور

کچھ چیزیں حرام کیں تو جو چیزیں اس نے حلال کیں وہ حلال ہیں اور جو چیزیں

حرام کیں وہ حرام ہیں اور جن چیزوں سے سکوت اختیار کیا وہ معاف ہیں۔“

مذکورہ بالا حدیث سے یہ معلوم ہوا کہ تحلیل و تحریم کا اختیار صرف اللہ تعالیٰ کو ہے۔ کسی کو بھی

یہ اختیار نہیں ہے کہ اللہ کی اجازت کے بغیر اس کی کسی حلال کردہ چیز کو اپنے اوپر حرام کرے۔
نبی اکرم ﷺ نے قسم کھا کر یہ فرمایا کہ میں شہد نہیں پیوں گا۔ (اس خیال سے کہ زینب رضی اللہ عنہا کا جی برانہ ہو۔) تو سورۃ التحریم کی پہلی آیت میں آپ سے یہ فرمایا گیا:

﴿يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبْتَغِي مَرْضَاتَ أَزْوَاجِكَ ط وَاللَّهُ غَفُورٌ رَحِيمٌ ۝﴾ (التحریم: ۱/۶۶)

”نبی! جس چیز کو اللہ نے آپ کے لئے حلال کیا ہے آپ اسے اپنے اوپر کیوں حرام کرتے ہیں۔ کیا آپ کو اپنی بیویوں کی خوشنودی مقصود ہے! اور اللہ بہت بخشنے والا نہایت مہربان ہے۔“^①

ہاں! اللہ کی اجازت سے نبی بھی کسی چیز کو حلال کرتا ہے اور حرام کرتا ہے۔ اللہ نے فرمایا:

﴿الَّذِينَ يَتَّبِعُونَ الرَّسُولَ النَّبِيَّ الَّذِي يَجِدُونَهُ مَكْنُوبًا عِنْدَهُمْ فِي السُّورَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ ط فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ ۖ أُولَٰئِكَ هُمُ الْمُفْلِحُونَ ۝﴾ (الاعراف: ۱۵۷/۷)

”جو لوگ اس رسول نبی امی کی اتباع کرتے ہیں جسے وہ اپنے پاس توریت اور انجیل میں لکھا ہوا پاتے ہیں۔ وہ انھیں بھلی باتوں کا حکم دیتا ہے اور بری باتوں سے روکتا ہے۔ اور ان کے لئے پاکیزہ چیزوں کو حلال کرتا ہے اور ان پر گندی چیزوں کو حرام کرتا ہے۔ اور ان پر جو بوجھ اور طوق تھے انھیں دور کرتا ہے۔ تو جو لوگ اس پر ایمان لائے اور اس کی حمایت کی اور اس کی مدد کی اور اس کے ساتھ اتارے گئے نور کی اتباع کی ایسے ہی لوگ فلاح پانے والے ہیں۔“

دوسری جگہ اللہ تعالیٰ نے فرمایا:

① بخاری، الايمان والنذور، اذا حرم طعاما، ح: ۶۶۹۱۔

”ان اہل کتاب سے لڑو جو نہ تو اللہ پر ایمان رکھتے ہیں نہ قیامت کے دن پر اور نہ ان چیزوں کو حرام سمجھتے ہیں جنہیں اللہ اور اس کے رسول نے حرام کیا ہے اور نہ سچے دین کو قبول کرتے ہیں۔ یہاں تک کہ ماتحت اور رعیت بن کر جزیرہ دینا منظور کریں۔“

مذکورہ دو آیتوں سے معلوم ہوا کہ اللہ کی اجازت سے نبی کو بھی حلال اور حرام کرنے کا حق حاصل ہے۔ یہ حق دنیا کی کسی اور شخصیت کو حاصل نہیں۔ چاہے وہ صحابی ہو، چاہے کوئی پیر ہو، چاہے کوئی امام ہو۔^①

❶ کسی چیز کو حلال یا حرام قرار دینا لوگوں کا حق نہیں بلکہ صرف اللہ تعالیٰ کا حق ہے۔ چنانچہ اللہ تعالیٰ فرماتے ہیں: ﴿وَلَا تَقُولُوا لِمَا تَصِفُ أَلْسِنَتُكُمُ الْكَذِبَ هَذَا حَلَلٌ وَهَذَا حَرَامٌ لِّتَفْتَرُوا عَلَى اللَّهِ الْكَذِبَ ط﴾ (النحل: ۱۱۶/۱۷)

اور تمھاری زبانوں سے جو جھوٹ نکلتا ہے اس کے لئے یوں مت کہو کہ یہ حلال ہے اور وہ حرام ہے تاکہ اللہ پر جھوٹ باندھنے لگو۔ ”مشرکین نے بعض حلال چیزوں کو ٹھہرا لیا تھا، ان کی اس تحریم کی کوئی حیثیت نہیں، چنانچہ اللہ تعالیٰ فرماتے ہیں: ﴿قُلِ الَّذِیْنَ کَرِهَ اَمْرُ الْاَنْفِیْکِیْنَ اَمَّا اَسْتَبْکَتْ عَلَیْکَ اَحْسَاہُمْ اَلْاَنْفِیْکِیْنَ ط﴾ (الانعام: ۱۴۳/۶) ”کہہ دیجئے! کیا اللہ نے (ان بھیڑ بکری میں سے) دونوں (مینڈھے اور بکرے) کو حرام کیا ہے یا دونوں مادوں (بھیڑ اور بکری) کو یا ان دونوں مادوں کے پیٹ میں جو (بچے) ہے اسے؟“ ”مشرکین نے جن چیزوں کو حرام کہا تھا ان کے بارے میں اللہ تعالیٰ فرماتے ہیں: ﴿وَجَعَلُوا لِلّٰہِ مِمَّا ذَرَا مِنْ الْحَرْثِ وَالْاَنْعَامِ نَصِیْبًا فَقَالُوْا هٰذَا لِلّٰہِ بِرِغْوٰہُمْ وَ هٰذَا لِشُرَکَآئِنَا قَدْ ضَلُّوْا مَا کَانُوْا مُہْتَدِیْنَ ؕ﴾ (الانعام: ۱۳۶/۶ تا ۱۴۰) ”اور اللہ نے جو حکیت اور جانور (مویشی) پیدا کیے ہیں اُن میں یہ کافر اللہ کا ایک حصہ لگاتے ہیں اور اپنے خیال سے کہتے ہیں کہ یہ اللہ کا ہے اور یہ ہمارے معبودوں کا ہے۔ پھر جو اُن کے معبودوں کا (حصہ) ہے تو وہ اللہ کے کام میں نہیں آ سکتا اور جو اللہ کا ہے وہ اُن کے معبودوں کو مل سکتا ہے۔ کیا برا فیصلہ کرتے ہیں! اور اسی طرح بہت سے مشرکوں کو اُن کے شریکوں نے اپنی اولاد کا مار ڈالنا چھاپنا ہی انھیں تباہ کرنے کے لیے اور ان کے دین میں میل کرنے کے لیے۔ اور اگر اللہ چاہتا تو یہ مشرک اس کام کو نہ کرتے آپ (اے پیغمبر) انھیں اور ان کے بہتاتوں کو (اپنے حال پر) چھوڑ دیں۔ اور (مشرک) کہتے ہیں یہ جانور اور حکیت اچھوت ہیں، انھیں کوئی نہیں کھا سکتا مگر جسے ہم چاہیں اپنے خیال کے موافق وہ ﴿﴾

اللہ تعالیٰ نے تحریم کے ساتھ اپنی صفت ربوبیت کو ذکر کیا ہے۔ جس سے یہ پتا چلتا ہے کہ اللہ نے اپنے بندوں کے لئے جن جن چیزوں کو حلال کیا ہے وہ ان کے حق میں مفید ہیں۔ اور جن جن چیزوں کو حرام کیا ہے وہ ان کے لئے سخت مضر ہیں۔ اس لئے کہ کوئی مرہی اپنے زیر تربیت شخص کو نقصان دہ چیزیں استعمال کرنے کی اجازت نہیں دیتا۔



﴿﴾ کھا سکتا ہے اور کچھ جانور ایسے ہیں جن کی پشت پر سوار ہونا منع ہے اور کچھ جانوروں پر اللہ کا نام نہیں لیتے، اللہ پر جھوٹ باندھنے کو، وہ ان کے جھوٹ باندھنے کی سزا انھیں جلد دے گا۔ اور کہتے ہیں کہ ان جانوروں کے پیٹ میں جو (بچہ) ہے وہ ہمارے مردوں کے لیے خاص ہے اور ہماری عورتوں پر حرام ہے، اور اگر مرہا ہوا ہو تو سب (مردو عورت) اس میں شریک ہیں (سب کھا سکتے ہیں) اللہ انھیں اس کہنے کا جلد بدلہ دے گا وہ حکمت والا ہے جاننے والا۔ جن لوگوں نے اللہ پر جھوٹ باندھ کر جہالت کر کے نادانی سے اپنی اولاد کو مار ڈالا اور اللہ نے جو رزق انھیں دیا اسے حرام ٹھہرایا وہ گھائے میں پڑ گئے، وہ گمراہ ہوئے اور راہ پر نہیں آ سکتے۔“ نیز دیکھیے المائدہ: ۵/ ۱۰۳۔

پہلی تاکید نصیحت

شرک کی ممانعت

ارشاد باری تعالیٰ ہے:

﴿الَّا تُشْرِكُوْا بِهِ شَيْئًا﴾

”اللہ کے ساتھ کسی چیز کو شریک مت ٹھہراؤ۔“

حرام چیزوں میں سب سے پہلی چیز شرک باللہ ہے۔ آیت مذکورہ میں تمام چیزوں میں اسی کو مقدم رکھا گیا ہے۔ شرک اتنا بڑا گناہ ہے کہ اللہ چاہے تو سارے گناہ دے مگر شرک کو نہیں بخشے گا اور اس کے اوپر جنت کو حرام قرار دے دیا ہے۔^①

① ارشاد باری تعالیٰ ہے: ﴿اِنَّ اللّٰهَ لَا يَغْفِرُ اَنْ يُشْرَكَ بِهِ وَ يَغْفِرُ مَا دُوْنَ ذٰلِكَ لِمَنْ يَّشَاءُ ۚ وَ مَنْ يُشْرِكْ بِاللّٰهِ فَقَدْ افْتَرٰى اِثْمًا عَظِيْمًا ۝﴾ (النساء: ۴/ ۴۸) ”بے شک اللہ شرک کو تو بخشنے والا نہیں اور شرک کے سوا (جو گناہ ہیں) جسے چاہے بخش دے (اور جسے چاہے نہ بخشے، عذاب کرے) اور جس نے اللہ کے ساتھ شرک کیا اس نے بڑا گناہ باندھا۔“ ایک اور مقام پر اللہ تعالیٰ کا ارشاد ہے: ﴿اِنَّ اللّٰهَ لَا يَغْفِرُ اَنْ يُشْرَكَ بِهِ وَ يَغْفِرُ مَا دُوْنَ ذٰلِكَ لِمَنْ يَّشَاءُ ۚ وَ مَنْ يُشْرِكْ بِاللّٰهِ فَقَدْ ضَلَّ صُلٰٓئًا بَعِيْدًا ۝﴾ (النساء: ۴/ ۱۱۶) ”اللہ شرک کو نہیں بخشے گا (جو کوئی مشرک مراُس کی مغفرت نہ ہوگی) اور اس سے کم (درجہ گناہوں کو) جسے چاہے بخش دے، اور جس نے اللہ کے ساتھ شرک کیا وہ پرلے سرے کا گمراہ ہو گیا۔“ مشرک کے بارے میں اللہ تعالیٰ کا ارشاد ہے: ﴿وَمَنْ يُشْرِكْ بِاللّٰهِ فَكَأَنَّمَا حَرَّمَ السَّمَاۗءُ فَتَخٰطَفُهُ الطّٰۗيْرُ اَوْ تَهْوٰى بِهٖ الرِّیْحُ فِیْ مَكَانٍ سَحِيۡقٍ ۝﴾ (الحج: ۲۲/ ۳۱) ”اور جو کوئی اللہ کے ساتھ شرک کرے تو اس کی مثال ایسی ہے جیسے وہ آسمان سے گر پڑا پھر (راہ میں) پرندے اسے اچک لیں (نوح کھائیں) یا آندھی اسے (اڑا کر) کہیں دور پھینک دے۔“ شرک کرنے سے نیک اعمال برباد ہو جاتے ہیں، چنانچہ ارشاد باری تعالیٰ ہے: ﴿وَلَوْ اَشْرَكُوْا لَحِطَّ عَنْهُمْ مَّا كَانُوْا يَعْمَلُوْنَ ۝﴾ (الانعام: ۸۸/ ۶) ”اور اگر وہ لوگ شرک کرتے تو ان کا کیا کرایا (سب) اکارت ہوتا۔“ ایک اور مقام پر اللہ کا ارشاد ہے: ﴿وَلَقَدْ اَوْحٰی اِلَيْكَ وَاِلٰی الَّذِیْنَ مِنْ قَبْلِكَ ۚ لَیْنِ اَشْرَكْتَ لَیَجْحَنَنَّ عَنْكَ وَ لَتَكُوْنَنَّ مِنَ الْخٰسِرِیْنَ ۝﴾ (الزمر: ۳۹/ ۶۵) ”اور آپ کی طرف اور آپ سے پہلے جو (پیغمبر) گزر گئے ان کی طرف (بھی) یہ حکم بھیجا جا چکا ہے، اگر تو نے (اللہ کے ساتھ) شرک کی تو تمہارا کیا کرایا (سب) اکارت ہو جاتا اور تم ٹوٹے ٹوٹے پڑ جاتے۔“ ابوہریرہ رضی اللہ عنہ فرماتے ہیں: اوصانی خلیلی اَلَّا تُشْرِكْ بِاللّٰهِ شَيْئًا وَاِنْ قُطِعَتْ اَوْ حُرِّقَتْ (ابن ماجہ، الفتن، الصبر علی البلاء، ج: ۴، ۴۰۳۴) ﴿﴾

اللہ تعالیٰ نے فرمایا:

﴿إِنَّهُ مَنْ يُشْرِكْ بِاللَّهِ فَقَدْ حَزَمَ اللَّهُ عَلَيْهِ الْجَنَّةَ وَمَا لَهُ النَّارُ وَمَا لِلظَّالِمِينَ مِنْ أَنْصَارٍ ۝﴾ (المائدة: ۷۲)

”جو اللہ کے ساتھ شرک کرے گا تو اللہ اس پر جنت کو حرام کر دے گا اور اس کا ٹھکانہ جہنم ہے اور ایسے ظالموں کا کوئی مددگار نہ ہوگا۔“

نبی اکرم ﷺ کی ایک حدیث اس طرح ہے، ابوذر سے مروی ہے کہ رسول ﷺ نے فرمایا: ((يَقُولُ اللَّهُ عَزَّوَجَلَّ: يَا ابْنَ آدَمَ! لَوْ عَمِلْتَ قُرَابَ الْأَرْضِ خَطَايَا وَلَمْ تُشْرِكْ بِي شَيْئًا جَعَلْتُ لَكَ قُرَابَ الْأَرْضِ مَغْفِرَةً))^①

”اللہ فرماتا ہے: آدم کے بیٹے! اگر تو زمین بھر کر گناہ کرے اور میرے ساتھ کچھ بھی شرک نہ کرے تو میں تجھے زمین بھر کر بخشش عطا کروں گا۔“^②

﴿﴾ مجھے میرے خلیل (نبی ﷺ) نے وصیت کی کہ اللہ کے ساتھ کسی کو شریک نہ ٹھہرانا خواہ تمہیں کاٹ دیا جائے یا جلا دیا جائے۔“ شرک کرنے والا جہنمی ہے، نبی اکرم ﷺ کا ارشاد ہے: ”جو شخص اس حالت میں مرا کہ وہ اللہ کے ساتھ شرک کرتا ہو وہ آگ میں داخل ہوگا۔“ (مسلم، الايمان، الدليل على من مات.....، ح: ۹۲) شرک نہ کرنے والے اُمتی کے لیے جنت کی خوشخبری ہے، چنانچہ ارشاد نبوی ہے: ((مَنْ مَاتَ لَا يُشْرِكُ بِاللَّهِ شَيْئًا دَخَلَ الْجَنَّةَ)) (مسلم، الايمان، الدليل على من مات لا يشرك بالله شيئا دخل الجنة، ح: ۲۶۸) ”جو شخص اس حال میں فوت ہوا کہ اللہ کے ساتھ باکل شرک نہیں کرتا تھا وہ جنت میں داخل ہوگا۔“ ارشاد نبوی ہے: ”میرے پاس جبریل آئے اور انھوں نے مجھے یہ بشارت دی کہ آپ کی امت میں سے جو اس شخص اس حال میں فوت ہو کہ وہ اللہ کے ساتھ کسی کو شریک نہ ٹھہراتا ہو وہ جنت میں داخل ہوگا۔“ (بخاری، الجنائز، و من كان اخر كلامه.....، ح: ۱۲۳۷) مسلم، الايمان، الدليل على من مات لا يشرك بالله شيئا دخل الجنة، ح: ۹۴)

① مسند احمد ۵/۱۴۷، ح: ۲۱۳۱۱.

② زیر بحث آیت میں اور نبی اکرم ﷺ نے فرما کر شرک کے تمام مظاہر کو ممنوع اور حرام قرار دے دیا، خواہ دوسرے معبودوں کو اللہ تعالیٰ کے ساتھ شریک قرار دیا جائے، یا مخلوق کو اللہ تعالیٰ کی صفات سے متصف قرار دیں ﴿﴾

یہ نکتہ ذہن میں رکھا جائے کہ شرک میں قتل القلوب ہے (یعنی جس دل میں توحید نہ ہو وہ دل مردہ ہے)۔



﴿ جیسے عیسیٰ علیہ السلام کو صفت الوہیت سے متصف ٹھہرایا گیا، جیسا کہ اللہ تعالیٰ کا ارشاد ہے: ﴿وَإِذْ قَالَ اللَّهُ لِيَعِيسَى ابْنُ مَرْيَمَ ءَأَنْتَ قُلْتُ لِلنَّاسِ امْكُذُوبِي وَأَنْتَ الْهَادِي مِنَ دُونِ اللَّهِ ۖ قَالَ سُبْحَنَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ ۚ﴾ (المائدة: ۱۱۶/۵) ”اور جب (قیامت کے دن) اللہ فرمائے گا مریم کے بیٹے عیسیٰ! کیا آپ نے لوگوں سے یہ کہا تھا کہ مجھے اور میری ماں کو اللہ کے سوا اللہ بنا لو؟ وہ کہیں گے تو پاک ہے مجھ سے کہیں ہو سکتا ہے کہ میں وہ بات کہوں جس کا مجھے کوئی حق نہیں۔“

دوسری تاکید نصیحت

والدین کے ساتھ حسن سلوک کا حکم

ارشاد باری تعالیٰ ہے:

﴿وَالْوَالِدَيْنِ إِحْسَانًا﴾

”اور ماں باپ کے ساتھ احسان کیا کرو۔“

شرک کی ممانعت کے بعد اللہ نے ماں باپ کے ساتھ احسان کا حکم دیا ہے۔^① اور عربی میں ہر چھوٹی بڑی بھلائی کو احسان کہتے ہیں۔

① قرآن مجید میں سورۃ الانعام کے علاوہ بہت سے مقامات پر اللہ تعالیٰ کی توحید، عبادت یا شرک کی ممانعت کے تذکرے کے بعد والدین سے حسن سلوک کا حکم دیا گیا ہے، ان قرآنی مقامات کی ترتیب ملاحظہ کیجیے:

﴿وَإِذْ أَخَذْنَا مِيثَاقَ بَنِي إِسْرَءِيلَ لَا تَعْبُدُونَ إِلَّا اللَّهَ ۖ وَالْوَالِدَيْنِ إِحْسَانًا﴾ (البقرہ: ۸۳/۲)

﴿وَاعْبُدُوا اللَّهَ وَلَا تُشْرِكُوا بِهِ شَيْئًا ۚ وَالْوَالِدَيْنِ إِحْسَانًا﴾ (النساء: ۳۶/۴)

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ ۚ وَالْوَالِدَيْنِ إِحْسَانًا ۖ إِنَّمَا يُبَلِّغُونَ عَنكَ إِلَهُكَ ۚ أَتَعْذِرُ لَهُمْ فِي شَيْءٍ مِّنَ الْوَحْيِ ۚ وَقُلْ لَّهُمْ قَوْلًا وَلَا تَنْهَرُهُمَا ۚ وَقُلْ لَهُمَا قَوْلًا كَرِيمًا ۝ وَخَفِضْ لَهُمَا جَنَاحَ الذِّلِّ مِنَ الرَّحْمَةِ ۚ وَقُلْ رَبِّ ارْحَمْهُمَا كَمَا رَبَّيْنِي صَغِيرًا﴾ (بنی اسرائیل: ۲۳-۲۴)

﴿وَإِذْ قَالَ لُقْمَنُ لِبَنِيهِ ۖ هُوَ يَعْظُمُ ۖ لَا يَبْنَىٰ إِلَّا تَشْرِكُ بِاللَّهِ ۚ إِنَّ الشِّرْكَ لَظُلْمٌ عَظِيمٌ ۝ وَصَّيْنَا الْإِنْسَانَ بِوَالِدَيْهِ حَسَنَةً ۖ أَهْلًا وَهْنًا عَلَىٰ وَهْنٍ ۖ وَفَضْلُهُ فِي عَاصِمِينَ ۖ إِنْ أَشْكُرْ لِي وَلِوَالِدَيْكَ ۖ إِلَيَّ الْبَصِيرُ ۝ وَإِنْ جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ ۖ فَلَا تُطِعْهُمَا ۚ وَصَاحِبُهُمَا فِي الدُّنْيَا مَعْرُوفًا﴾ (لقمن: ۱۳/۳۱ تا ۱۵)

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ ۚ وَلِلَّهِ أَصْحَابُ الْجَنَّةِ خَالِدِينَ فِيهَا ۖ جَزَاءً بِمَا كَانُوا يَعْمَلُونَ ۝ وَوَصَّيْنَا الْإِنْسَانَ بِوَالِدَيْهِ إِحْسَانًا﴾

(الاحقاف: ۱۳-۱۵)

اس ترتیب میں غالباً حکمت یہ ہے کہ اللہ تعالیٰ انسانوں کو پیدا کرنے والا ہے جبکہ والدین انسان کی پیدائش کا ذریعہ ہیں۔ اصل خالق کی عبادت کرنے اور اس کے ساتھ کسی کو شریک نہ ٹھہرانے کی تلقین کی گئی اور تخلیق کے ذریعے کے ساتھ حسن سلوک کرنے کی تاکید کی گئی۔ نبی اکرم ﷺ فرماتے ہیں: ”اللہ کی رضا والدین کی رضا اور اللہ کی ناراضی والدین کی ناراضی میں ہے۔“ (صحیح ترمذی: ۱۸۹۹؛ ابن حبان ۲/۴۵۹؛ حاکم ۴/۱۵۲)

احسان میں ماں کا درجہ باپ سے تین گنا بڑھ کر ہے۔

نبی ﷺ کی ایک حدیث اس طرح ہے، ابو ہریرہ سے مروی ہے کہ ایک آدمی رسول ﷺ کے پاس آیا اور پوچھا:

یا رسول اللہ من احق الناس بحسن صحابتی؟ قال: ((أُمُّكَ))
 قال: ثم من؟ قال: ((ثُمَّ أُمُّكَ)) قال: ثم من؟ قال: ((ثُمَّ أُمُّكَ))
 قال: ثم من؟ قال: ((ثُمَّ أَبُوكَ))^①

”اللہ کے رسول! میرے حسن سلوک کا سب سے زیادہ مستحق کون ہے؟ فرمایا: تمھاری ماں۔ اس نے کہا: پھر کون؟ فرمایا: تمھاری ماں۔ اس نے کہا: پھر کون؟ فرمایا: تمھاری ماں۔ کہا: پھر کون؟ فرمایا: تمھارا باپ۔“

نبی ﷺ کی دوسری حدیث اس طرح ہے، رسول اللہ ﷺ نے فرمایا:
 ((لَا يَلِجُ حَائِطُ الْقُدْسِ مُذْمِنُ الْخَمْرِ وَلَا الْعَاقُ لِوَالِدَيْهِ وَلَا
 الْمَنَّانُ عَطَاءً))^②

”جنت میں تین آدمی داخل نہیں ہو سکتے، شرابی، ماں باپ کا نافرمان اور احسان جتانے والا۔“

نکتہ یہ ملحوظ رکھا جائے کہ ماں باپ کے ساتھ حسن سلوک نہ کرنے میں قتل الروابط الاسریہ (خاندانی تعلقات کا قتل) ہے۔



① بخاری، الادب، من احق الناس..... ح: ۵۹۷۱.

② مسند احمد ۳/۲۲۶، ح: ۱۳۳۶۰، حسن لغیرہ.

تیسری تاکید نصیحت

اولاد کے قتل کی ممانعت

ارشادِ باری تعالیٰ ہے:

﴿أُولَادُكُمْ مِّنْ أَمْلَاقٍ طَحْنُ نَزْدُكُمْ وَإِيَّاكُمْ﴾

”اپنی اولاد کو املاق کے ڈر سے قتل مت کرو، ہم تمہیں بھی رزق دیں گے اور انہیں بھی۔“

جب اللہ تعالیٰ نے اولاد کو حکم دیا کہ وہ اپنے والدین سے حسن سلوک کریں تو اس کے بعد والدین کو بھی حکم دیا کہ وہ اولاد پر ظلم نہ کریں، تاکہ اسلامی معاشرے کی تشکیل الفت و مودت اور پاکیزہ تعلقات کی مضبوط بنیادوں پر دی جائے۔ اپنے حقوق پر ہی نظر نہ رکھی جائے بلکہ اپنے فرائض کو بھی مد نظر رکھا جائے۔

کہا جاتا ہے املق الدھر (زمانے نے مال کو ہاتھ سے نکال دیا)۔

معلوم یہ ہوا کہ املاق محتاجی کو نہیں بلکہ اس اندیشے کو کہتے ہیں کہ موجود مال خرچ ہو کر ختم نہ ہو جائے۔ غور کریں کہ یہاں املاق کہا گیا ہے۔ اور والدین کو مقدم کیا گیا ہے، یہ بتلانے کے لئے کہ والدین جس فقر سے دوچار ہیں اس کی وجہ سے اولاد کو قتل نہ کریں اور سورہ بنی اسرائیل: ۳۱ میں خشية املاق کہا گیا اور اولاد کو مقدم کیا گیا،^① یہ بتانے کے لئے کہ مستقبل میں محتاجی کے ڈر سے اولاد کو قتل نہ کریں۔

نبی اکرم ﷺ کی ایک حدیث اس طرح ہے: عبد اللہ ابن مسعود کہتے ہیں:

① اس آیت کی ترتیب یوں ہے: ﴿وَلَا تَقْتُلُوا أَوْلَادَكُمْ خَشْيَةَ أَمْلَاقٍ طَحْنُ نَزْدُكُمْ وَإِيَّاكُمْ ط إِنَّ قَتْلَهُمْ كَانَ خِطَاً كَبِيرًا﴾ (بنی اسرائیل: ۱۷/۳۱) ”اور محتاجی (افلاس) کے ڈر سے اپنے بچوں کو مار نہ ڈالو، ہم انہیں اور تمہیں دونوں کو روزی دیتے ہیں، بے شک ان کا مار ڈالنا بڑا گناہ ہے۔“

سألت النبي ﷺ اى الذنب اعظم عند الله؟ قال: ((أَنْ تَجْعَلَ لِلَّهِ نِدًّا وَهُوَ خَلَقَكَ)) قلتُ: ان ذلك لعظيم، قلت: ثم اى؟ قال: ((وَأَنْ تَقْتُلَ وَلَدَكَ تَخَافُ أَنْ يَطْعَمَ مَعَكَ)) قلت: ثم اى؟ قال: ((أَنْ تُزَانِيَ حَلِيلَةَ جَارِكَ))^①

”میں نے نبی ﷺ سے پوچھا کہ اللہ کے نزدیک کون سا گناہ سب سے زیادہ بڑا ہے؟ آپ نے فرمایا کہ تو اللہ کا شریک بنائے جب کہ اس نے تجھے پیدا کیا ہے۔ میں نے کہا یہ تو بہت بڑی بات ہے۔ میں نے کہا پھر کون سا؟ آپ نے فرمایا، کہ اپنی اولاد کو اس ڈر سے قتل کر دے کہ تیرے ساتھ کھائے گی۔^② میں

① بخاری، التفسیر، قوله تعالى: فلا تجعلوا لله ح: ٤٧٧.

② ایک سبب تو یہی تھا کہ مشرکین کے بعض قبائل رزق کی تنگی کے ڈر سے یہ حرکت کرتے تھے۔ دوسرا سبب معاشرتی تھا، جاہلی معاشرے میں بیٹی کی پیدائش کو باعثِ عار سمجھا جاتا تھا، چنانچہ اللہ تعالیٰ کا ارشاد ہے: ﴿وَإِذَا بُشِّرَ أَحَدُهُمْ بِالْأُنْثَىٰ ظَلَّ وَجْهُهُ مُسْوَدًّا وَهُوَ كَظِيمٌ ٥٦ يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ ٥٧ أَيَسْكُتُ عَلَىٰ هُونٍ أَمْ يَكُونُ فِي الْأَرْبَابِ ٥٨ لَا سَاءَ مَا يَحْكُمُونَ ٥٩﴾ (النحل: ٥٨ / ٥٩) ”اور (ان کافروں کا حال یہ ہے) جب ان میں سے کسی کو بیٹی کی خبر دی جاتی ہے (کہ تمہارے گھر بیٹی پیدا ہوئی) تو مارے رنج اس کا منہ کالا پڑ جاتا ہے اور گھٹ کر رہ جاتا ہے۔ (بیٹی پیدا ہونے کی) بُری خبر کی وجہ سے جو اُسے دی گئی تھی لوگوں سے چھپتا پھرتا ہے (دل میں سوچتا ہے) کیا اسے ذلت کے ساتھ رہنے دے یا اسے مٹی میں دبا دے (زندہ گاڑ دے) سنو تو یہ کیا بُری تجویز کرتے ہیں۔“ ایک اور مقام پر اللہ تعالیٰ کا ارشاد ہے: ﴿وَإِذَا بُشِّرَ أَحَدُهُمْ بِمَا ضَرَبَ لِلْأُنْثَىٰ مَثَلًا ظَلَّ وَجْهُهُ مُسْوَدًّا وَهُوَ كَظِيمٌ ٥٦﴾ (الزخرف: ١٧/٤٣) ”اور ان (کافروں) میں سے جب کسی کو اس چیز کی (پیدائش کی) خبر دی جائے جسے اللہ کے لئے بیان کرتا ہے تو اس کا منہ کالا پڑتا جاتا ہے اور اندر ہی اندر غصہ سے گھٹتا رہتا ہے۔“

مشرکین ذلت و رسوائی سے بچنے کے لیے بھی یہ کام کرتے تھے۔ وہ سوچتے کہ ہماری بیٹیاں دشمن قبیلے کی قید میں چلی گئیں تو ہماری ناک کٹ جائے گی، لہذا وہ نوبت یہاں تک پہنچنے سے پیشتر ہی بیٹیوں کو زندہ درگور کر دیتے کہ نہ رہے بانس نہ بچے بانسری۔ بتوں کی خوشنودی کے حصول کی خاطر بھی ایسا ظلم روا رکھتے تھے۔ اللہ تعالیٰ نے ⇨

نے کہا۔ پھر کون سا؟ آپ نے فرمایا کہ، تو اپنے پڑوسی کی بیوی کے ساتھ بدکاری کرے۔“

نکتہ ملحوظ رہے کہ قتل اولاد میں قطع التناسل ہے۔

اولاد کو مفلسی کے ڈر سے قتل کرنا اللہ پر عدم توکل اور عدم اعتماد ہی کی دلیل نہیں بلکہ اس کی صفت رزاقیت پر براہ راست اعتراض ہے کہ وہ مخلوق کو پیدا تو کئے جاتا ہے مگر ان کے لئے

﴿يَبْئِثُ يَوْمَ الْقِيَامَةِ﴾ بیٹوں پر ظلم کرنے والوں کی شدید الفاظ میں مذمت کی ہے، چنانچہ اللہ تعالیٰ کا ارشاد ہے: ﴿وَكُنْ لَكَ دِينٌ لِكَثِيرٍ مِّنَ الْمَشْرِكِينَ قَتَلَ أَوْلَادَهُمْ شُرَكَاءُهُمْ لِيُؤْدُوهُمْ وَلِيَلْبِسُوا عَلَيْهِمْ دِينَهُمْ ط وَكَوْشَاءُ اللَّهِ مَا فَعَلُوهُ قَدْ زُهِمَّ وَمَا يَفْقَرُونَ﴾ (الانعام: ۱۳۷/۶) ”اور اسی طرح بہت مشرکوں کو ان کے شریکوں نے اپنی اولاد کا مار ڈالنا اچھا بتایا ہے انھیں تباہ کرنے کے لیے اور ان کے دین میں میل کرنے کے لیے۔ (شہید ڈالنے کے لیے) اور اگر اللہ چاہتا تو یہ مشرک اس کام کو نہ کرتے تو (اے پیغمبر) انھیں اور ان کے بہتانوں کو (اپنے حال پر) چھوڑ دیجیے۔“ ﴿قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ﴾ (الانعام: ۱۴۰/۶) ”بے شک جن لوگوں نے جہالت کر کے نادانی سے اپنی اولاد کو مار ڈالا وہ گھائے میں پڑ گئے۔“ اس سلسلے میں قرآن کا ایک عجیب انداز ملاحظہ کیجیے: ﴿وَإِذَا الْمَوْءِدَةُ سُئِلَتْ ﴿يَا أَيُّ ذُنُوبِ قَتَلَتْ﴾﴾ (التکویر: ۸/۸۱-۹) ”اور جب اس لڑکی سے جو زندہ درگور کی گئی پوچھا جائے کہ وہ کس قصور میں ماری گئی؟“ اللہ تعالیٰ کی عدالت اور انصاف کا اندازہ کیجیے کہ کسی مظلوم پر ظلم کیا گیا ہے وہ خود اپیل کرے، اس کا ایک درجہ ہے۔ اگر اس کی طرف سے کوئی وکیل یا دیگر لوگ اپیل کر دیں، وہ خود اپیل نہ کرے تو اس کا درجہ اور بھی زیادہ ہے، جس عدالت کا جج خود سوال کر لے اور خود ہی ایکشن لے لے تو اس کا درجہ سب سے زیادہ ہے۔ قیامت کے دن مظلوم بچیوں سے پوچھا جائے گا کہ تمہیں کیوں قتل کیا گیا؟ ان کی گواہی کے بعد ظالموں پر جہت قائم ہو جائے گی اور انھیں سخت سزا سے دوچار ہونا پڑے گا۔ لہذا اولاد پر ظلم کرنے کی بجائے اللہ رب العالمین اور رازق و رزاق کی اس نعمت کی قدر کرنا چاہیے، چنانچہ اللہ تعالیٰ کا ارشاد ہے: ﴿وَاللَّهُ جَعَلَ لَكُمْ مِّنْ أَنْفُسِكُمْ أَزْوَاجًا وَجَعَلَ لَكُمْ مِّنْ أَوْجَاكُمْ بَنِينَ وَحَفَدًا وَرَفَقَكُمْ مِّنَ الظِّلِّبِطِ أَفْبَالُ بَاطِلٍ يُؤْمِنُونَ وَبَنِعَمَتِ اللَّهِ هُمْ يَكْفُرُونَ﴾ (النحل: ۷۲/۱۶) ”اور اللہ نے تم ہی میں سے تمہاری بیویوں کو بنایا اور تمہاری بیویوں سے تمہارے بیٹے اور پوتے اور نواسے پیدا کئے (بیٹیاں یا سسرالی رشتہ دار) اور تمہیں پاکیزہ چیزیں کھانے کو دیں۔ کیا یہ لوگ جھوٹ کو (بتوں کو) تو مانتے ہیں اور اللہ کے احسان کو نہیں مانتے۔“

غذائی ضروریات فراہم نہیں کرتا۔^①

حقیقت یہ ہے کہ انسان کی نظر محض ان ظاہری اسباب و عوامل پر ہوتی ہے جو اس وقت موجود ہوتے ہیں۔ اور مخفی اسباب اس کی نظروں سے اوجھل ہوتے ہیں۔ ظاہر بین ماہرین معاشیات اس مسئلہ میں اکثر دھوکہ کھا جاتے ہیں۔

برطانیہ کے مشہور ماہر معاشیات ماتھس نے ایک کتاب ”اصول آبادی“ لکھ کر یہ نظریہ پیش کیا تھا کہ انسانی آبادی جیومیٹری کے حساب یعنی ۱-۲-۳-۸-۱۶ کی نسبت سے بڑھ رہی ہے۔ جب کہ وسائل پیداوار حساب کی نسبت یعنی ۱-۲-۳-۴-۵ کی نسبت سے بڑھتے ہیں اور اپنے اس نظریے کے مطابق برطانیہ کی موجودہ آبادی اور وسائل پیداوار کا حساب لگا کر یہ پیشین گوئی کی کہ اگر انسانی پیدائش اور وسائل پیداوار کی یہی صورت حال رہی تو برطانیہ پچاس سال کے اندر اندر افلاس کا شکار ہو جائے گا اور اس کا علاج یہ تجویز کیا کہ انسانی پیدائش پر کنٹرول کیا جائے اور شادی میں حتی الوسع تاخیر سے کام لیا جائے۔ لیکن تاریخ نے ماتھس کے اس نظریہ افلاس کو غلط ثابت کر دیا۔ پیدائش پر کنٹرول نہ کرنے کے باوجود برطانیہ کی خوشحالی

① ہر مخلوق کا اللہ تعالیٰ ہی روزی رساں ہے لہذا اس کی کمی کے خدشے کے پیش نظر ظلم نہ کریں، چنانچہ اللہ تعالیٰ کا ارشاد ہے: ﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا﴾ (ہود: ۱/۶) ”اور زمین پر جو جانور چلتا پھرتا ہے اس کی روزی اللہ پر ہے۔“ ایک اور مقام پر اللہ تعالیٰ کا ارشاد ہے: ﴿وَالَّذِينَ هُمْ عَنْ آلِهَتِهِمْ تِلْكَ لَمَّا جَاءُوا قَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ آلِهَتِهِمْ تِلْكَ الْأَوْثَانُ الَّتِي لَهُمْ رِزْقُهَا وَالْحِطُّ وَنَبَتِ الْمُشْرِكِينَ الْقُلُوبُ حَرْدًا هُمْ يَقْنَطُونَ أَنْ يُنْفَخُوا﴾ (العنکبوت: ۲۹/۶۰) ”اور (دنیا میں) کتنے جانور ایسے ہیں جو اپنی روزی لادے نہیں پھرتے، اللہ ہی انھیں روزی دیتا ہے اور تمہیں بھی (وہی دیتا ہے) اور وہ سب کچھ سنا جانتا ہے۔“ ”تمہارا یہ سمجھنا کہ روزی کے مالک تم ہو بالکل غلط ہے، یہ ہمارا کام اور ہمارا ذمہ ہے۔ بہر حال کفار کا تو کہنا ہی کیا ہے، اس وقت مسلم حکومتیں اسی بہانے سے ضبط ولادت یا خاندانی منصوبہ بندی کے نام پر منظم طریقے سے قتل اولاد کا جرم کر رہی ہیں کہ ہمارے پاس وسائل کم ہیں، ہم زیادہ آبادی کی خوراک کا بندوبست نہیں کر سکتے، حالانکہ یہ کفر کا کلمہ ہے۔ خوراک کا بندوبست تو اللہ تعالیٰ کے ذمے ہے اور جیسے جیسے آبادی بڑھتی ہے زمین کے خزانوں کے منہ کھلتے جا رہے ہیں۔“ (تفسیر دعوة القرآن ۲/۲۵۵)

بڑھتی گئی اور ظاہری سبب یہ بنا کہ برطانیہ میں صنعتی انقلاب آگیا جو سبب مالتھس کی نظروں سے اوجھل تھا مگر اللہ کے علم میں تھا۔ چنانچہ بعد میں آنے والے معیشت دانوں نے اسے ’جھوٹا پیشین گوئے‘ کے نام سے یاد کیا۔

مالتھس کا یہ نظریہ ایک اور قباحت اپنے ساتھ لایا۔ یہ قباحت فحاشی اور بدکاری کی لعنت تھی۔ کیونکہ مالتھس کے نزدیک برتھ کنٹرول یعنی حمل کو ادویات کے ذریعے ضائع کر دینے کا عمل وقت کی بہت بڑی ضرورت تھی۔ یہی بات عیاشی، فحاشی اور بدکاری کا بڑا سبب بن گئی۔



چوتھی تاکید نصیحت

قول و فعل میں فحش کی ممانعت

ارشادِ باری تعالیٰ ہے:

﴿وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ ۚ﴾

”اور ظاہری اور باطنی فواحش کے قریب مت جاؤ۔“

آیت کریمہ میں الفواحش کا مطلب ہے:

ما عظم قبضہ من الاقوال والافعال۔ یعنی وہ اقوال اور افعال جن کی

قباحت بہت زیادہ بڑھی ہوئی ہے۔

فحشاء کا لفظ جب منکر کے مقابلے میں آئے تو اس کا مطلب ہوتا ہے کہ جنسی جذبات

کی بے اعتدالی سے جو عمل وجود میں آئے، اسے فحشاء کہتے ہیں۔^①

① اللہ تعالیٰ نے قرآن مجید کے کئی مقامات پر فواحش کی مذمت کی، اس سے منع کیا اور اسے حرام قرار دیا ہے، چنانچہ ارشادِ باری تعالیٰ ہے: ﴿إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَايَ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ ۚ يَعِظُكُمْ لَعَلَّكُمْ تَذَكَّرُونَ ۝﴾ (النحل: ۹۰/۱۶) ”اللہ عدل اور احسان کرنے کا حکم دیتا ہے اور نا طے والوں کو دینے کا۔ اور بے حیائی، برائی اور ظلم و زیادتی کرنے سے منع کرتا ہے، وہ تمہیں نصیحت کرتا ہے تاکہ تم نصیحت حاصل کرو۔“ ﴿وَلَا تَقْرَبُوا الزَّوْجَ إِذَا كَانَ فِي أَحْشَاةٍ ۖ وَسَاءَ سَبِيلًا ۝﴾ (بنی اسرائیل: ۳۲/۱۷) ”اور زنا کے پاس نہ چلو، بے شک زنا بے شرمی (بے حیائی) اور برا چلن ہے۔“ ﴿قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنْزِلْ بِهِ سُلْطَانًا﴾ (الاعراف: ۳۳/۱۷) ”کہہ دیجئے! میرے رب نے تو برے کاموں کو حرام کیا ہے، کھلم کھلا ہوا یا چھپا کر، اور گناہ کو اور ناحق ستانے کو، اور اللہ کے ساتھ شریک کرنے کو جس کی اس نے کوئی سند نہیں اُتاری۔“ یہ شیطانی کام ہے، چنانچہ اللہ تعالیٰ کا ارشاد ہے: ﴿يَا أَيُّهَا الَّذِينَ آمَنُوا لَا تَتَّبِعُوا خُطُوَاتِ الشَّيْطَانِ ۚ وَمَنْ يَتَّبِعْ خُطُوَاتِ الشَّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ ۚ﴾ (النور: ۲۱/۲۴) ”ایمان والو! شیطان کے قدم بقدم مت چلو (اس کی پیروی نہ کرو) اور جو کوئی شیطان کی پیروی کرے تو وہ (شیطان) تو بے حیائی اور بُرے ہی کام کرنے کو (اسے) کہے گا۔“ ارشادِ باری تعالیٰ ہے: ﴿إِنَّمَا يَأْمُرُكُم بِالسُّوءِ وَالْفَحْشَاءِ﴾ (البقرة: ۱۶۹/۲) ”وہ (شیطان) تو تمہیں برائی اور بے شرمی کے کام کرنے کو کہے گا۔“ ﴿الشَّيْطَانُ يَعِدُكُمُ الْفَقْرَ وَيَأْمُرُكُم بِالْفَحْشَاءِ ۚ﴾ (البقرة: ۲۶۸/۲) ”شیطان تمہیں ڈراتا ہے ﴿﴾

نبی کریم ﷺ کی ایک حدیث اس طرح ہے، عبد اللہ بن عمرو رضی اللہ عنہ سے مروی ہے کہ رسول اللہ ﷺ نے فرمایا:

((خَيَارُكُمْ أَحَاسِنُكُمْ أَخْلَاقًا))، ولم يكن النبي ﷺ فاحشا ولا متفحشا^①

”تم میں سب سے زیادہ بہتر وہ لوگ ہیں جن کے اخلاق اچھے ہوں۔ اور نبی ﷺ فاحش اور متفحش نہیں تھے۔“

فاحش بالقول و متفحش بالفعل یعنی فاحش کا تعلق قول سے ہے اور متفحش کا تعلق فعل سے ہے۔ یعنی زبان سے گندی باتیں نکالنے والا فاحش ہے۔ اور اعضاء و جوارح سے گندہ عمل کرنے والا متفحش ہے۔

یہاں نکتہ یہ ملحوظ رہے کہ فواحش کے ارتکاب سے قتل المجتمعات حسا و معنویا (سوسائٹی کا حسی اور معنوی قتل) ہے۔ یعنی بدکاری اور فحاشی میں مبتلا ہونے والی قوم کی غیرت مرجاتی ہے۔



﴿مَتَّحِيٍّ﴾ سے اور بے شرمی کا حکم دیتا ہے۔“ ﴿إِنَّ الَّذِينَ يُجِبُونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ﴾^② فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ ﴿٥﴾﴾ (النور: ١٩/٢٤) ”بے شک جو لوگ پسند کرتے ہیں کہ ان لوگوں میں بے حیائی پھیلے جو ایمان لائے ہیں، ان کے لیے دنیا اور آخرت میں دردناک عذاب ہے اور اللہ جانتا ہے اور تم نہیں جانتے۔“

① ترمذی، البر والصلة، ما جاء في الفحش، ح: ١٩٧٥.

پانچویں تاکید نصیحت

قتل ناحق کی ممانعت

ارشاد باری تعالیٰ ہے:

﴿وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ط﴾

”اور جس جان کا قتل کرنا اللہ نے حرام قرار دیا ہے اس کا ناحق قتل مت کرو۔“

اسلام میں انسانی جان کا اس قدر احترام ہے کہ ایک آدمی کا ناحق قتل پوری انسانیت کے قتل کے مترادف ہے۔^۱ نبی کریم ﷺ کی ایک حدیث اس طرح ہے، عبداللہ بن مسعود سے مروی ہے کہ رسول اللہ ﷺ نے فرمایا:

۱ ارشاد باری تعالیٰ ہے: ﴿أَنْتُمْ مَنِ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا ط وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا ط﴾ (المائدة: ۳۲/۵) ”جو کوئی بے خون کیے یا ملک میں بے فساد کیے کسی کو (ناحق) مار ڈالے اس نے گویا سب آدمیوں کو مار ڈالا اور جس نے ایک کو جلا یا تو گویا سب آدمیوں کو جلا یا۔“ آج کل کسی یہودی، نصرانی، ہندو وغیرہ کے قتل پر اسی آیت کو پیش کیا جاتا ہے مگر ﴿يَغْيُرُ نَفْسٍ أَوْ فَسَادٍ فِي الْأَرْضِ﴾ کو مد نظر نہیں رکھا جاتا۔ کسی قاتل، مرتد اور گستاخ رسول کا قتل تمام انسانوں کا قتل نہیں۔ (تاہم اس کے قتل کے طریقہ کار کو زیر بحث لایا جا سکتا ہے) اسی لیے قرآن میں ﴿إِلَّا بِالْحَقِّ﴾ کے الفاظ کئی مقامات پر آئے ہیں، چنانچہ ارشاد باری تعالیٰ ہے: ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ﴾ (الفرقان: ۶۸/۲۵) ”اور جو اللہ کے ساتھ کسی دوسرے کو الہ نہیں پکارتے (اسی کی یاد کرتے ہیں، اسی کی عبادت کرتے ہیں) اور جس جان کا مارنا اللہ نے حرام کیا ہے اسے نہیں مارتے مگر حق پر (جیسے خون کے بدلے خون)۔“ ایک اور مقام پر ارشاد باری تعالیٰ ہے: ﴿وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ط﴾ (بنی اسرائیل: ۳۳/۱۷) ”اور جس جان کا مارنا اللہ نے حرام کر دیا ہے اسے مت مارو مگر حق پر۔“ ﴿إِلَّا بِالْحَقِّ﴾ یعنی جن لوگوں کا قتل جائز ہے، وہ کئی قسم کے ہیں:

۱: شادی شدہ بدکار (مسند احمد ۵/۱۳۲، ح: ۲۱۵۲۶)۔

۲: قاتل (البقرة: ۱۷۸)۔

۳: مرتد (بخاری: ۶۸۷۸؛ مسلم: ۱۶۷۶)۔

۴: شرعی خلیفہ کی بیعت تڑوا کر اپنی بیعت کروانے والا۔ (مسلم: ۱۸۵۲-۱۸۵۳)۔

۵: باغی گروہ (الحجرات: ۹)۔

((لَا تُقْتَلُ نَفْسٌ ظُلْمًا إِلَّا كَانَ عَلَى ابْنِ آدَمَ الْأَوَّلِ كِفْلٌ مِنْ دَمِهَا لِأَنَّهُ أَوَّلَ مَنْ سَنَّ الْقَتْلَ))^①

”کوئی آدمی اگر ظلم سے قتل کر دیا جائے تو اس کے قتل کے گناہ کا ایک حصہ آدم کے پہلے بیٹے (قابیل) پر ہوگا۔ اس لیے کہ یہی وہ شخص ہے جس نے قتل کا طریقہ ایجاد کیا۔“^②

.....

↔

۶: مسلمانوں کے درمیان خوف و ہراس پھیلانے والے، انھیں دہشت زدہ کرنے والے اور فتنہ فساد پھیلانے والے۔ (المائدہ: ۳۳؛ بخاری: ۲۳۳۳؛ ابوداؤد: ۴۳۵۳)

۷: شاتم رسول (ابوداؤد: ۴۳۶۱، ۴۳۶۳)

۸: جادوگر (مسند احمد: ۱۹۰؛ بیہقی: ۱۳۶/۸)

۹: محرم عورت سے نکاح یا بدکاری کرنے والا (ابوداؤد: ۴۴۵۶-۴۴۵۷؛ نسائی: ۳۳۳۴؛ ترمذی: ۱۳۶۲)

۱۰: اғلام باز (ابوداؤد: ۴۴۶۲-۴۴۶۳؛ ترمذی: ۱۴۵۶)، لوط علیہ السلام کی قوم کی تباہی کا ایک سبب یہ بھی تھا۔

۱۱: چوپائے سے بدفعی کرنے والا (ابوداؤد: ۴۴۶۴)

جو شخص کسی ایمان والے انسان کو قتل کر دیتا ہے اس کی سزا بہت سخت ہے، چنانچہ اللہ تعالیٰ فرماتے ہیں: ﴿وَمَنْ يَقْتُلْ مُؤْمِنًا مُتَعَدًّا فَجَرًّا آوَاهُ جَهَنَّمُ خُلِدًا فِيهَا وَغَضِبَ اللَّهُ عَلَيْهِ وَ لَعَنَهُ وَ أَعَدَّ لَهُ عَذَابًا عَظِيمًا ۝﴾ (النساء: ۹۳/۴) ”اور جو کوئی مسلمان کو جان کر (قصد کر کے) مار ڈالے تو اس کا بدلہ جہنم ہے، وہ اس میں ہمیشہ رہے گا اور اللہ کا غضب اس پر اترے گا اور اللہ کی پھٹکار اس پر پڑے گی اور اللہ نے اس کے لیے بڑا عذاب تیار کر رکھا ہے۔“

① بخاری، احادیث الانبیاء، خلق آدم و ذریئہ، ح: ۳۳۳۵۔

② انسان کا خون ناحق تمام انبیاء کی شریعتوں میں سنگین جرم قرار دیا گیا ہے، انسان کسی بھی قوم، مذہب، نسل سے تعلق رکھتا ہو اس کا ناحق قتل ہر شریعت میں خاص طور پر شریعت اسلامی میں کبیرہ گناہ بتایا گیا ہے۔ تعجب ہے ان معاندین اسلام پر واضح تشریحات ہوتے ہوئے اسلام پر ناحق خون ریزی کا الزام لگاتے ہیں۔ اگر کوئی مسلمان انفرادی یا اجتماعی طور پر یہ جرم کرتا ہے تو وہ خود اس کا ذمہ دار ہے۔ اسلام کی نگاہ میں وہ سخت مجرم ہے۔ چونکہ قابیل نے اس جرم کا راستہ اولین طور پر اختیار کیا، اب جو بھی یہ راستہ اختیار کرے گا اس کا گناہ قابیل پر بھی برابر ڈالا جائے گا۔ ہر نیکی اور بدی کے لیے یہی اصول ہے۔ (شرح صحیح بخاری از مولانا محمد داؤد راز رحمہ اللہ)

ایک اشکال اور اس کا جواب

قتل تو فواحش میں داخل ہے اسے الگ سے کیوں ذکر کیا گیا ہے؟

اس کا جواب امام رازی نے اس طرح دیا ہے:

(۱)..... الگ سے تعظیمًا اور تفضیمًا ذکر کیا ہے۔ جیسے سورۃ البقرۃ کی یہ آیت ہے:

﴿مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَلَ فَإِنَّ اللَّهَ عَدُوٌّ

لِلْكَافِرِينَ﴾ (البقرۃ: ۹۸/۲)

”جو کوئی اللہ اور اس کے فرشتوں اور اس کے رسولوں اور جبریل اور میکائیل کا

دشمن ہو تو بے شک اللہ کافروں کا دشمن ہے۔“

اس آیت میں دیکھئے کہ پہلے لفظ ملائکہ لایا گیا ہے جس میں جبرائیل اور میکائیل شامل

ہیں۔ پھر ان کا الگ سے ذکر ان کی عظمت بیان کرنے کے لئے ہے۔^❶

(۲)..... دوسرا جواب امام رازی نے اس طرح دیا ہے کہ فواحش سے استثناء نہیں ہو سکتا

تھا لیکن قتل سے استثناء ہے۔



❶ یہی انداز سورۃ القدر میں اختیار کیا گیا ہے، چنانچہ اللہ تعالیٰ فرماتے ہیں: ﴿تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ﴾ (القدر: ۹۷/۴) ”(س (رات) میں فرشتے اور روح القدس (جبریل) اپنے مالک کے حکم سے ہر کام پر اترتے ہیں۔“ اسی طرح نبی اکرم ﷺ کا ارشاد ہے: ((لَا يَوْمُنُ عَبْدٌ حَتَّىٰ أَكُونَ أَحَبَّ إِلَيْهِ مِنْ أَهْلِهِ وَمَالِهِ وَالنَّاسِ أَجْمَعِينَ)) (مسلم ۱/۶۷) ”کوئی بندہ اس وقت تک مومن نہیں ہو سکتا جب تک میں اس کے نزدیک اس کے اہل، مال اور سب لوگوں سے زیادہ پیارا نہ ہو جاؤں۔“ اہل کی اہمیت کے پیش نظر اس کا الگ ذکر ہوا، حالانکہ والناس اجمعین میں اہل بھی شامل ہے۔

چھٹی تاکید نصیحت

یتیم کا مال کھانے کی ممانعت

ارشاد باری تعالیٰ ہے:

﴿وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ ۚ﴾

”اور یتیم کے مال کے پاس نہ جاؤ۔ مگر ایسے طریقے سے جو کہ مستحسن ہو، یہاں تک کہ وہ اپنے سن بلوغ کو پہنچ جائیں۔“

آیت کریمہ میں ﴿حَتَّىٰ يَبْلُغَ أَشُدَّهُ ۚ﴾ سے مراد ہے پختگی کی عمر کو پہنچ گیا۔

معاشرے کا ایک کمزور طبقہ یتیموں کا طبقہ ہے۔ ان کے ساتھ حسن سلوک کی شریعت میں بڑی فضیلت آئی ہے۔ نبی اکرم ﷺ کی ایک حدیث اس طرح ہے، ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا:

((كَافِلُ الْيَتِيمِ لَهُ أَوْلَٰغِيْرُهُ أَنَا وَهُوَ كَهَاتَيْنِ فِي الْجَنَّةِ))^❶

”اپنے یا اپنے غیر کے یتیم کی کفالت کرنے والا میں اور وہ جنت میں اس طرح ہوں گے۔“

و اشار مالک بالسبابة والوسطى

”اور مالک نے سبابہ (انگشتِ شہادت) اور وسطی انگلی سے اشارہ کیا۔“

ابو ہریرہ رضی اللہ عنہ نبی ﷺ سے روایت کرتے ہیں کہ آپ نے فرمایا:

((اجْتَنِبُوا السَّبْعَ الْمُؤْبَقَاتِ)) قَالُوا يَا رَسُولَ اللَّهِ وَمَا هُنَّ؟
 قَالَ: ((الْكِسْرُكُ بِاللَّهِ وَالسِّحْرُ وَ قَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ وَ أَكْلُ الرِّبَا وَ أَكْلُ مَالِ الْيَتِيمِ وَ التَّوَلَّى يَوْمَ الزَّحْفِ وَ

قَدْ فُ الْمُحْصَنَاتِ الْمُؤْمِنَاتِ الْغَافِلَاتِ ۝۱۱

”سات ہلاک کرنے والی چیزوں سے بچو۔ لوگوں نے پوچھا: اللہ کے رسول! وہ کیا ہیں؟ آپ نے فرمایا: اللہ کے ساتھ شرک کرنا، جادو، کسی جان کا ناحق قتل، سود خوری، یتیم کا مال کھانا، ۱ میدان جنگ سے فرار اور بھولی بھالی مومنہ پاکدامن

۱ بخاری، الوصایا، قول اللہ تعالیٰ: ان الذین یأکلون..... ح: ۲۷۶۶

۲ یتیم کا مال کھانے والوں کے لیے قرآن مجید میں سخت وعید آئی ہے، ارشاد باری تعالیٰ ہے: ﴿وَإِذَا الْيَتَامَىٰ أَمْوَالُهُمْ وَلَا تَنْبَذُوهَا الْيَتَامَىٰ بِطَلَبِهَا ۚ وَلَا تَأْكُلُوا أَمْوَالَهُمْ إِلَىٰ أَمْوَالِكُمْ ۚ إِنَّكُمْ كَانَ حُوبًا كَبِيرًا ۝﴾ (النساء: ۲/۴) ”اور یتیموں کا مال انھیں دے دو اور سترھا (حلال) دے کر ناپاک (حرام) مت لو اور ان کے مال اپنے مال میں گڈ مڈ کر کے مت کھاؤ، یہ بڑا گناہ ہے۔“ ﴿وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّتَهُمْ ضَعْفًا خَافُوا عَلَيْهِمْ ۚ فَلْيَتَّقُوا اللَّهَ وَلْيَقُولُوا قَوْلًا سَدِيدًا ۝﴾ (النساء: ۱۰/۴) ”ان الذین یأکلون اَمْوَالَ الْيَتَامَىٰ ظُلْمًا اِنَّكُمْ اَنْتُمْ كُنْتُمْ فِي بُطُونِهِمْ نَارًا ۖ وَسَيَصْلَوْنَ سَعِيرًا ۝۱۱﴾ (النساء: ۱۰/۴) ”لوگوں کو (دوسروں کی اولاد کی اتنی) فکر کرنا چاہیے (جیسے) اگر اپنی اولاد اس طرح کم سن چھوڑ کر مرنے لگتے تو ان کی کتنی فکر کرتے اور اللہ سے ڈرنا چاہیے اور سیدھی (سچی) بات کہنا چاہیے۔ بے شک جو لوگ یتیموں کا مال ناحق کھا جاتے ہیں وہ اپنے پیٹ میں آگ بھرتے ہیں، (مرنے کے بعد ان کے پیٹ میں انگارے بھرے جائیں گے) اور (آخرت میں) وہ دوزخ میں جانے والے ہیں۔“ ایک اور مقام پر یتیموں کی سرپرستی کرنے والوں کے لیے اللہ تعالیٰ کا ارشاد ہے: ﴿وَإِذَا الْيَتَامَىٰ حَتَّىٰ إِذَا بَلَغُوا النِّكَاحَ ۚ فَإِنْ اسْتَمَرُّ مِنْهُمْ رُسْدًا فَادْعُوا إِلَيْهِمْ أَمْوَالَهُمْ ۚ وَلَا تَأْكُلُوهَا إِسْرَافًا وَبِدَارًا أَنْ يَكْبَرُوا ۚ وَمَنْ كَانَ غَنِيًّا فَلْيَسْتَعْفِفْ ۚ وَمَنْ كَانَ فَقِيرًا فَلْيَأْكُلْ بِالْمَعْرُوفِ ۚ فَإِذَا دَفَعْتُمْ إِلَيْهِمْ أَمْوَالَهُمْ فَأَشْهِدُوا عَلَيْهِمْ ۚ وَكَفَىٰ بِاللَّهِ حَسِيبًا ۝﴾ (النساء: ۶/۴) ”اور یتیموں کو آزماؤ یہاں تک کہ وہ نکاح کی عمر میں پہنچیں (جوان ہوں) پھر (اس عمر کو پہنچنے پر) اگر ان میں صلاحیت اور سمجھداری دیکھو تو ان کے مال ان کے حوالے کر دو اور ان کے بڑے ہونے کے خیال سے فضول خرچی کر کے جلدی جلدی ان کا مال مت کھا جاؤ اور یتیم کا سرپرست اگر محتاج نہیں ہے تو یتیم کے مال سے بچا رہے اور جو محتاج ہے تو دستور کے موافق کھالے، پھر جب تم ان کے مال ان کے حوالے کرو تو گواہ کر دو اس پر اور اللہ بس ہے حساب لینے والا“ یتیم پر سختی کرنے سے بھی اللہ تعالیٰ نے منع کیا ہے، اللہ تعالیٰ کا ارشاد ہے: ﴿كَأَفْأُ الْيَتِيمِ فَلَا تَقْهَرْ ۝﴾ (الضحیٰ: ۹/۹۳) ”تو آپ یتیم کو مت دبا سیں۔“ ایک اور مقام پر ارشاد باری تعالیٰ ہے: ﴿أَرَأَيْتَ الَّذِي يَكْذِبُ بِالذِّينِ ۚ قَالَ لَكَ الَّذِي يَنْعِي الْيَتِيمَ ۝﴾ (الماعون: ۱/۱۰۷، ۲) ”کیا آپ

عورتوں پر تہمت لگانا۔“



.....

نے اسے دیکھا جو جزا و سزا جو چھٹاتا ہے؟ یہی وہ ہے جو یتیم کو دھکے دیتا ہے۔“ اللہ تعالیٰ ان لوگوں کی مذمت کی ہے جو یتیم کی تکریم نہیں کرتے، چنانچہ ارشاد باری تعالیٰ ہے: ﴿كَلَّا بَلْ لَا تَكْرُمُونَ الْيَتِيمَ ۖ وَلَا تَحْضُونَ عَلَىٰ طَعَامِ الْيَسِيرِينَ ۖ وَتَأْكُلُونَ الثَّرَاثَ أَكْلًا لِّمًا ۖ﴾ (الفجر: ۱۷/۱۸ تا ۱۹) ”یہ بات نہیں ہے یہ کہ تم (اس سے بدتر کام کرتے ہو تم) یتیم کی خاطر داری نہیں کرتے۔ اور محتاج کو کھانا کھلانے کے لئے (اپنے آپ یا دوسروں کو) رغبت نہیں دلاتے اور مردے کا سارا مال سمیٹ کر کھا جاتے ہو۔“ ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ! میں دو کمزوروں یتیم اور عورت کی حق تلفی کرنا حرام ٹھہراتا ہوں۔“ (ابن ماجہ، الادب، حق الیتیم، ج: ۳۶۷۸) اس کے برعکس یتیم کی خدمت کرنا بہت بڑی نیکی ہے، چنانچہ اللہ تعالیٰ کا ارشاد ہے: ﴿فَلَا اقْتَحَمَ الْعَقَبَةَ ۚ وَمَا أَدْرَاكَ مَا الْعَقَبَةُ ۚ فَكَّ رَقَبَةٍ ۚ أَوْ إِطْعَمَ فِي يَوْمٍ ذِي مَسْغَبَةٍ ۚ يَتِيمًا ذَا مَقْرَبَةٍ ۚ﴾ (البلد: ۱۱-۱۵) ”اس سے نہ ہو سکا کہ گھائی میں داخل ہوتا، اور آپ کیا جانیں کہ گھائی کیا ہے؟ ایک گردن آزاد کروا دینا۔ یا بھوک کے دن یتیم کو کھانا کھلانا جو نا طے دار بھی ہو۔“

ساتویں تاکید نصیحت

ماپ تول کو پورا کرنے کا حکم

ارشاد باری تعالیٰ ہے:

﴿وَأَوْفُوا الْكَيْلَ وَالْهَيْزَانَ بِالْقِسْطِ ۚ لَكُمْ نُكْلٌ أَنْفُسًا إِلَّا وَسْهَاجًا﴾

”اور ناپ تول انصاف کے ساتھ پورا پورا کیا کرو۔ ہم کسی شخص کو اس کے امکان سے زیادہ تکلیف نہیں دیتے۔“

اس سلسلے میں نبی کریم ﷺ کی ایک حدیث اس طرح ہے۔ ابن عباس سے مروی ہے:

قال رسول الله ﷺ لأصحاب الكيل والوزن ((انَّكُمْ قَدْ وُلِّيتُمْ أَمْرًا فِيهِ هَكَكَةُ الْأُمَّةِ السَّالِفَةِ))^①

”رسول اللہ ﷺ نے بیوپاریوں سے فرمایا کہ تمہیں ایسا معاملہ سونپا گیا ہے جس کے اندر پہلی امتیں ہلاک ہو گئی ہیں۔“^②

① مستدرک حاکم، البیوع، ۲/۳۰، ح: ۲۳۳۲، وسندہ ضعیف، اس روایت میں حسین بن قیس متروک راوی ہے۔

② اس کا حکم اللہ تعالیٰ نے قرآن مجید میں کئی مقامات پر دیا ہے، ماپ تول میں کمی کرنے سے منع کیا ہے اور ان لوگوں کی مذمت کی ہے جو یہ حرکت کرتے ہیں بلکہ قرآن کی ایک سورت کا نام بھی انہی لوگوں کی مذمت کے لیے المطففین رکھا گیا ہے، چنانچہ ارشاد باری تعالیٰ ہے: ﴿وَأَوْفُوا الْكَيْلَ إِذَا كِلْتُمْ وَزِنُوا بِالْقِسْطِ أَلِ الْمُسْتَقِيمِ ۚ ذَٰلِكَ خَيْرٌ وَأَحْسَنُ تَأْوِيلًا﴾ (بنی اسرائیل: ۳۵) ”اور جب ماپ کرو تو پورا ماپ دو اور جب تول کرو تو ٹھیک ڈنڈی سے تولو، یہ اچھی بات ہے اور اس کا انجام بھی اچھا ہے۔“ ﴿وَالسَّابِقَ رُفِعَهَا وَضَعَ الْهَيْزَانَ ۚ لَكُمْ تَطْعُومٌ فِي الْهَيْزَانِ ۚ وَ أَقْبِمُوا الْوَزْنَ بِالْقِسْطِ وَلَا تُخْسِرُوا الْهَيْزَانَ ۚ﴾ (الرحمن: ۷/۵۵) ”اور اسی نے آسمان کو اونچا کیا اور ترازو کو نیچا کیا (زمین پر رکھا۔) اس لئے کہ تم انصاف کی حد سے نہ گزرو۔ (یا تولنے میں فرق نہ کرو) اور ٹھیک تولا کرو اور ترازو میں کمی نہ کرو۔“ ﴿فَأَوْفُوا الْكَيْلَ وَالْهَيْزَانَ وَلَا تَبْخَسُوا النَّاسَ أَشْيَاءَهُمْ﴾ (الاعراف: ۷/۸۵) ”تو ماپ تول کو پورا کرو اور لوگوں کو ان کی چیزوں کم نہ دو۔“ ﴿وَيُكَلِّفُ الْمُطَفِّفِينَ ۚ الَّذِينَ إِذَا اكْتَالُوا عَلَى النَّاسِ﴾

﴿لَا تُكَلِّفُ نَفْسًا إِلَّا وُسْعَهَا﴾ سے بتایا گیا ہے وفائے کامل بندے کی استطاعت

سے باہر ہے۔^② یہاں عدم حرج اور تیسیر کا قاعدہ نکل رہا ہے۔ نیز یہ بھی معلوم ہوا کہ مجتہد سے

﴿يَسْتَوْفُونَ﴾ وَإِذَا كَانُوا لَهُمْ أَوْ ذُرِّيَّتُهُمْ يَحْسِرُونَ ۖ أَلَا يَظُنُّ أُولَٰئِكَ أَنَّهُمْ مَبْعُوثُونَ ۖ لِيَوْمٍ عَظِيمٍ ۚ يَوْمَ يَقُومُ النَّاسُ لِرَبِّ الْعَالَمِينَ ۖ﴾ (المطففين: ۱: ۸۳-۶) ”ان لوگوں کی خرابی ہوگی جو (ماپ تول میں) کمی کرتے ہیں۔ جب وہ لوگوں سے ماپ کر لیں تو پورا لیتے ہیں۔ اور جب انھیں ماپ یا تول کر دیں تو کم کر دیتے ہیں۔ کیا ان لوگوں کو یقین نہیں کہ وہ (مر کر پھر) ایک بڑے (ہولناک) دن کے لئے اٹھائے جائیں گے۔ جس دن لوگ سارے جہان کے مالک کے سامنے (اپنے اعمال کا حساب دینے کو) کھڑے ہوں گے۔“ حضرت شعیب علیہ السلام کی قوم کی تباہی کا ایک سبب ماپ تول میں کمی بیشی بھی تھا۔ ان کا خیال یہ تھا کہ ہم جیسے چاہیں اپنے مال میں تصرف کریں، چنانچہ ارشاد باری تعالیٰ ہے: ﴿قَالُوا يَشْعَبُ أَصْلُوكَ تَأْمُرُكَ أَنْ تَتْرَكَ مَا يَعْبُدُ آبَاؤُنَا أَوْ أَنْ نَفْعَلَ فِيْ أَمْوَالِنَا مَا نَكْشُوا ۖ﴾ (ہود: ۸۷/۱۱) ”وہ کہنے لگے: شعیب! کیا تیری نماز نے تجھے یہ سکھایا کہ ہم ان (بتوں) کو چھوڑ بیٹھیں جنہیں ہمارے دادا پوجتے رہے یا اپنے مال میں جو ہم چاہیں وہ (تصرف) نہ کریں!“

② اس امت پر اللہ تعالیٰ نے بہت آسانیاں کی ہیں، قرآن مجید میں اللہ تعالیٰ کا ارشاد ہے: ﴿لَا يُكَلِّفُ اللَّهُ نَفْسًا إِلَّا وُسْعَهَا ۚ لَهَا مَا كَسَبَتْ وَعَلَيْهَا مَا اكْتَسَبَتْ ۚ رَبَّنَا لَا تُؤَاخِذْنَا إِنْ كُنْهِمَا أَوْ أَخْطَانَا ۚ رَبَّنَا وَلَا تَحْمِلْ عَلَيْنَا إَصْرًا كَمَا حَمَلْتَهُ عَلَى الَّذِينَ مِنْ قَبْلِنَا ۚ رَبَّنَا وَلَا تُحَمِّلْنَا مَا لَا طَاقَةَ لَنَا بِهِ ۚ وَاعْفُ عَنَّا وَاعْفُ لَنَا ۚ وَارْحَمْنَا ۚ أَنْتَ مَوْلَانَا فَانْصُرْنَا عَلَى الْقَوْمِ الْكَافِرِينَ ۝﴾ (البقرة: ۲۸۶/۲) ”اللہ کسی شخص پر بوجھ نہیں ڈالتا مگر جتنا وہ اٹھا سکتا ہے، جو اُس نے کمایا اس کا فائدہ اسی کو ہوگا اور جو برا کام کیا اس کا وبال اسی پر پڑے گا۔ ہمارے رب! بھول چوک پر ہمیں مت پکڑنا۔ ہمارے رب! جیسے اگلے لوگوں پر تو نے بھاری بوجھ ڈالا تھا ویسا ہم پر مت ڈالنا۔ ہمارے رب! جس بوجھ کے اٹھانے کی ہمیں طاقت نہیں وہ ہم سے مت اٹھوا، اور ہمیں معاف کر دیجیے، ہماری مغفرت کر دیجیے اور ہم پر حرج نہ کیجیے، تو ہی ہمارا مولا (حامی اور مددگار اور آقا) ہے، کافروں کے مقابلے میں تو ہماری مدد کر۔“ حدیث میں ہے کہ جب انھوں نے یہ دعا کی تو اللہ تعالیٰ نے فرمایا: ”میں نے یہ کر دیا ہے۔“ تو بھول چوک کا گناہ معاف کر دیا گیا، اس میں کسی قسم کا کوئی اختلاف نہیں کہ بھول یا چوک دونوں حالتوں میں گناہ نہیں ہوتا۔ بنی اسرائیل پر سختی کی گئی تھی کہ وہ اپنے آپ کو قتل کریں اور نجاست والی جگہ کاٹ ڈالیں۔ یہ آیت صحابہ کو تعلیم دیتی ہے کہ وہ دعا مانگیں کہ اللہ تعالیٰ ﴿﴾

اگر کوئی غلطی ہو جائے تو اس پر کوئی گناہ نہیں ہے۔



.....

﴿ان پر احکام کا وہ سخت بوجھ نہ ڈالے جیسے ان سے پہلی امتوں پر ڈالا گیا تھا۔﴾ (زبدۃ التفسیر من فتح القدیر للشوکانی، ترجمہ: راقم الحروف) حدیث نبوی ہے: ”جب میں تمہیں کسی کام کا حکم دوں تو اسے جہاں تک ہو سکے بجالاؤ اور جب میں تمہیں کسی کام سے منع کروں تو اسے چھوڑ دو۔“

(مسلم، الحج، فرض الحج مرة في العمر، ح: ۱۳۳۷)

آٹھویں تاکید نصیحت

حق اور سچ کہنا

ارشاد باری تعالیٰ ہے:

﴿وَإِذَا قُلْتُمْ فَاعْدِلُوا وَلَوْ كَانَ ذَا قُرْبَىٰ﴾

”اور جب تم بات کرو تو انصاف رکھا کرو۔ گو وہ شخص قرابت دار ہی ہو۔“

وَأَوْفُوا الْكَيْلَ میں معاملات تجارتیہ میں عدل کا حکم ہے اور وَإِذَا قُلْتُمْ فَاعْدِلُوا میں

معاملات تولیہ میں عدل کا حکم ہے۔^①

﴿وَلَوْ كَانَ ذَا قُرْبَىٰ﴾ کہہ کر یہ بتایا گیا انصاف کے معاملے میں نسبی رشتوں کی کوئی وقعت

نہیں۔ اس سلسلے میں نبی کریم ﷺ کی ایک حدیث اس طرح ہے، عائشہ رضی اللہ عنہا سے مروی ہے:

ان قریشا اہمہم شان المرأة المخزومية التي سرقت فقالوا

من یکلم فیہا رسول اللہ ﷺ فقالوا: و من یجتري علیہ الا

اسامة ابن زید حب رسول اللہ ﷺ فکلمہ اسامة فقال

رسول اللہ ﷺ: ((اَتَشْفَعُ فِی حَدٍّ مِنْ حُدُودِ اللّٰهِ؟)) ثم قام

فاختطب، ثم قال: ((اِنَّمَا اَهْلَكَ الَّذِیْنَ قَبْلُکُمْ اِنَّهُمْ کَانُوا اِذَا

سَرَقَ فِیْهِمُ الشَّرِیْفُ تَرَكُوْهُ وَاِذَا سَرَقَ فِیْهِمُ الضَّعِیْفُ اَقَامُوْا

عَلِیْهِ الْحَدَّ، وَ اَیْمُ اللّٰهِ لَوْ اَنَّ فَاطِمَةَ بِنْتَ مُحَمَّدٍ سَرَقَتْ

لَقَطَعْتُ يَدَهَا))^②

① اللہ تعالیٰ نے قول و فعل میں صداقت اختیار کرنے کا حکم دیا ہے، بچوں کی حوصلہ افزائی کی ہے اور ان کا ساتھ دینے

کا حکم دیا ہے، چنانچہ ارشاد باری تعالیٰ ہے: ﴿يَا أَيُّهَا الَّذِينَ آمَنُوا اتَّقُوا اللَّهَ وَ قُولُوا قَوْلًا سَدِيدًا ۖ لَا يُصْلِحْ لَكُمْ

أَعْمَالُكُمْ وَ يَغْفِرَ لَكُمْ ذُنُوبَكُمْ﴾ (الاحزاب: ۷۰/۷۱-۷۳) ”ایمان والو! اللہ سے ڈرتے رہو اور سیدھی

(صحیح) بات کہو۔ (ایسا کرو گے تو) اللہ تمہارے کام بنادے گا اور تمہارے گناہ بخش دے گا۔“ ﴿يَا أَيُّهَا الَّذِينَ آمَنُوا

اتَّقُوا اللَّهَ وَ كُونُوا مَعَ الصَّادِقِينَ﴾ (التوبة: ۱۱۹/۹) ”مومنو! اللہ سے ڈرو اور سچوں کے ساتھ رہو۔“

② بخاری، حدیث الانبیاء، ج: ۳۴۷۵۔

”قریش کی نگاہ میں اس مخزومیہ عورت کا معاملہ بڑی اہمیت کا حامل ہو گیا جس نے چوری کی تھی۔ تو لوگوں نے کہا کہ اس کے بارے میں رسول اللہ ﷺ سے کون بات کرے گا؟ لوگوں نے کہا: اس پر اسامہ ابن زید کے علاوہ کون جرأت کر سکتا ہے۔ کیونکہ وہ رسول اللہ ﷺ کے محبوب ہیں۔ تو اسامہ نے آپ سے بات کی۔ تو رسول اللہ ﷺ نے ان سے کہا، تو اللہ کی حد کے بارے میں سفارش کر رہا ہے۔ پھر آپ کھڑے ہوئے اور خطبہ دیا۔ اور فرمایا: تم سے پہلے لوگ اس وجہ سے ہلاک ہوئے کہ ان میں سے کوئی بڑا آدمی چوری کرتا تو اسے چھوڑ دیتے اور کوئی کمزور آدمی چوری کرتا تو اس کے اوپر حد قائم کرتے۔ اور اللہ کی قسم اگر فاطمہ بنت محمد بھی چوری کرتی تو میں اس کا بھی ہاتھ کاٹ دیتا۔“^①

نیز یہ بھی ملحوظ رہے کہ وَ إِذَا قُلْتُمْ كَاتِبُكُمْ كَاتِبُكُمْ دین سے بھی ہے۔ جس میں عدل کا مطلب یہ ہے کہ کھینچ تان کرنص کا مطلب نہ الٹا جائے اور شتووز واند سے پرہیز کیا جائے۔



② قرآن میں اللہ تعالیٰ کا ارشاد ہے: ﴿يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ وَالْأَقْرَبِينَ ۚ إِن يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا ۚ فَلَا تَتَّبِعُوا الْهَوَىٰ أَنْ تَعْدِلُوا ۚ وَإِنْ تَلَوُّوا أَوْ تَعْرِضُوا فَإِنَّ اللَّهَ كَانَ بِهِمَا تَعْبَلُونَ خَيْرًا ۖ﴾ (النساء: ۱۳۵/۴) ”مومنو! انصاف پر قائم رہو، اللہ کے لیے گواہی دو (یعنی سچی بات کہو) اگرچہ خود تمہارے یا ماں باپ یا عزیزوں کے خلاف ہو، اگر کوئی مال دار ہے یا مفلس تو اللہ ان کا مالک ہے تم (نفس کی) خواہش پر مت چلو انصاف کو چھوڑ کر اور اگر (گواہی میں) پیچ کرو گے یا بچا جاؤ گے تو اللہ کو تمہارے کاموں کی پوری خبر ہے۔“

نویں تاکید نصیحت

عہد سے وفا کرنا

﴿وَبِعَهْدِ اللَّهِ أَوْفُوا﴾

”اور اللہ کے عہد کو پورا کرو۔“^①

اس میں اَوْفُوْا کو بعد میں لا کر یہ بتایا گیا ہے کہ اللہ کے عہد کا نفاذ سب سے بڑھ کر ہے۔²

❶ قرآن مجید میں ایفائے عہد کی بہت تلقین کی گئی اور عہد سے وفا کرنے والوں کی تعریف کی گئی، چنانچہ ارشاد باری تعالیٰ ہے: ﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا ۝﴾ (بنی اسرائیل: ۳۴/۱۷) ”اور (اپنا) اقرار پورا کرو بے شک (قیامت کے دن) اقرار کی پرش ہوگی۔“ ﴿وَالْمُؤْمِنُونَ بَعْدَهُمْ رَدَّا عَهْدَهُمْ وَالظَّالِمِينَ فِي الْإِبْسَاءِ وَالصَّدَاءِ وَحِينَ الْبَأْسِ ۖ أُولَٰئِكَ الَّذِينَ صَدَقُوا ۖ وَآلَٰئِكَ هُمُ الْمُتَّقُونَ ۝﴾ (البقرة: ۱۷۷/۲) ”اور جب کوئی اقرار کیا تو اسے پورا کیا اور سختی اور تکلیف اور لڑائی میں صبر کیا یہی لوگ (ایمان و اسلام کے دعوے میں) سچے ہیں اور یہی پرہیزگار ہیں۔“ عقلمندوں کے بارے میں اللہ تعالیٰ نے فرمایا: ﴿الَّذِينَ يُؤْفِقُونَ بَعْدَهُم بِعَهْدِ اللَّهِ وَلَا يَنْقُضُونَ الْعَيْثَ ۚ﴾ (الرعد: ۲۰/۱۳) ”اور اللہ کے ساتھ جو عہد ہوا ہے اسے پورا کرتے ہیں اور قول ثنی نہیں کرتے (اپنا) اقرار نہیں توڑتے۔“ ﴿وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا ۖ إِنَّ اللَّهَ يَعْلَمُ مَا تَفْعَلُونَ ۝﴾ وَلَا تَكُونُوا كَالَّذِي نَفَضَتْ غَدْلَهَا مِنْ بَعْدِ قُوَّةٍ أَنْكَاثًا ﴿ (النحل: ۹۱/۱۶-۹۲) ”اور اللہ کا اقرار پورا کرو جب تم اقرار کرو، اور قسموں کو پکا کرنے کے بعد انھیں نہ توڑو، جس حال میں اللہ کو اپنا ضامن کر چکے ہو بے شک اللہ جو تم کرتے ہو وہ جانتا ہے (اگر تم قسم یا عہد کو توڑو گے تو وہ تمھیں سزا دے گا)، اور اس عورت کی طرح نہ بنو جس نے اپنا کاتات ہوا سوت مضبوط کرنے (بٹنے) اور درست کرنے (یا محنت اٹھانے) کے بعد ٹکڑے ٹکڑے کر کے توڑ ڈالا۔“ ﴿يَا أَيُّهَا الَّذِينَ آمَنُوا أَوْفُوا بِالْعُقُودِ﴾ (المائدة: ۱/۵) (ایمان والو! معاہدات (اللہ کے حکموں) کو پورا کرو۔“

② اللہ تعالیٰ کی توحید (عہد الست) پر قائم رہنا، اس کی اطاعت کرنا اور اس کی نافرمانی سے بچنا اس کے عہد سے وفا کرنا ہے۔ اللہ کے عہد کی پاسداری کرنے کی تلقین سابقہ شرائع میں بھی کی گئی ہے، چنانچہ نبی اسرائیل کو اللہ تعالیٰ کا حکم تھا: ﴿وَأَوْفُوا بِعَهْدِي أُوفِ بِعَهْدِكُمْ ۖ وَإِيَّايَ فَاتَّبِعُونِ﴾ (البقرة: ۴۱) ”اور پورا کرو وہ اقرار جو تم نے مجھ سے کیا ہے میں بھی اپنا اقرار جو تم سے کیا ہے پورا کروں گا۔“ جو لوگ اللہ تعالیٰ کے عہد کو توڑتے ہیں ان کی ﴿﴾

وعدہ یک طرفہ ہوتا ہے۔ عہد دوطرفہ ہوتا ہے اور عقد وہ ہے جو تحریر میں لایا جائے۔ اس سلسلے میں نبی ﷺ کی ایک حدیث اس طرح ہے، عبد اللہ ابن عمرو روایت کرتے ہیں، نبی نے فرمایا:

((أَرْبَعٌ مَنْ كُنَّ فِيهِ كَانَ مُنَافِقًا أَوْ كَانَتْ فِيهِ خَصْلَةٌ مِنْ أَرْبَعٍ كَانَتْ فِيهِ خَصْلَةٌ مِنَ النِّفَاقِ حَتَّى يَدْعَهَا: إِذَا حَدَّثَ كَذَبَ وَإِذَا وَعَدَ أَخْلَفَ وَإِذَا عَاهَدَ غَدَرَ وَإِذَا خَاصَمَ فَجَرَ))^①

”چار چیزیں جس میں ہوں وہ منافق ہے۔ یا اس میں چاروں میں سے ایک خصلت ہو تو اس میں نفاق کی ایک خصلت ہوگی۔ یہاں تک کہ وہ اسے چھوڑ دے۔ جب بولے تو جھوٹ بولے، جب وعدہ کرے تو خلاف ورزی کرے، جب عہد کرے تو غداری کرے اور جب جھگڑا کرے تو گالی بکے۔“

اہم نکتہ

آیت ۱۵۱ کے آخر میں تَعْقِلُونَ ہے۔ امام رازی فرماتے ہیں کہ اس آیت میں پانچ ذکر کردہ احکام اور پابندیاں ایسی چیزیں ہیں جن کا تعقل اور تفہم ضروری ہے۔

اور آیت ۱۵۲ میں تَنْكُرُونَ کے بجائے تَنْكُرُونَ لا کر یہ بتایا گیا ہے کہ صرف ذکر

◀◀ ذمت کرتے ہوئے اللہ تعالیٰ نے فرمایا: ﴿الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ ۚ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ ۚ أُولَٰئِكَ هُمُ الْخٰسِرُونَ ۝﴾ (البقرة: ۲۷/۲) ”جو اللہ کے اقرار کو پکا کر کے پھر توڑتے ہیں اور جس کے جوڑنے کا اللہ نے حکم کیا اسے پھوڑتے ہیں اور ملک میں فساد مچاتے ہیں یہی لوگ نقصان اٹھائیں گے۔“ ﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ ۚ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ ۚ أُولَٰئِكَ لَهُمُ اللَّعْنَةُ وَلَهُمْ سُوءُ الدَّارِ ۝﴾ (الرعد: ۲۵/۱۳) ”اور جو لوگ اللہ سے پکا قول کر کے پھر اسے توڑ ڈالتے ہیں اور اللہ نے جس کے جوڑنے کا حکم دیا اسے پھوڑ ڈالتے ہیں اور ملک میں فساد مچاتے ہیں۔ انہی لوگوں پر لعنت پڑے گی اور (رہنے کو) بُرا گھر ملے گا (یعنی جہنم)۔“

① بخاری، المظالم و الغصب، اذا خاصم فجر، ح: ۲۴۵۹.

مراد نہیں ہے بلکہ دل میں بار بار ان وصایا کو جگہ دینا اور ان سے نصیحت حاصل کرنا مقصود ہے۔ نیز یہ بھی معلوم ہوا کہ جب تذکر بالقلب حاصل ہو جائے تو تذکر باللسان بھی حاصل ہو جائے گا۔

آیت ۱۵۱ کی پانچ نصیحتوں میں تَعْقُلُونَ لا کر بتایا گیا ہے کہ وہ سب بالکل واضح ہیں اور یہاں تَذَكَّرُونَ لا کر بتایا گیا کہ ان چاروں وصیتوں میں غور و فکر اور محنت کی ضرورت ہے تاکہ اعتدال قائم ہو۔



دسویں تاکید نصیحت

سیدھے راستے کی پیروی

ارشاد باری تعالیٰ ہے:

﴿وَ أَنْ هَذَا صِرَاطٌ مُسْتَقِيمٌ فَأَتَّبِعُوهُ ۚ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ۚ ذَلِكُمْ وَصَّيْكُمْ بِهِ لَعَلَّكُمْ تَتَّقُونَ ۝﴾

”اور بے شک یہی میرا سیدھا راستہ ہے لہذا اس پر چلو اور دوسری راہوں پر نہ چلو۔ یہ راہیں تم کو اس کی راہ سے جدا کر دیں گی۔ اس کا تم کو اللہ نے تاکید کی حکم دیا ہے تاکہ تم احتیاط رکھو۔“

اس آیت میں یہ نصیحت ہے کہ صرف صراط مستقیم کی اتباع کی جائے۔ صراط مستقیم کی تفسیر خود نبی ﷺ نے ایک حدیث میں فرمائی ہے۔ حدیث اس طرح ہے، جابر بن عبد اللہ رضی اللہ عنہ فرماتے ہیں:

كنا عند النبي ﷺ فخط خطاً و خط خطين عن يمينه و خط خطين عن يساره ثم وضع يده في الخط الاوسط فقال: ((هَذَا سَبِيلُ اللَّهِ)) ثم تلا هذه الآية: ﴿وَ أَنْ هَذَا صِرَاطٌ مُسْتَقِيمٌ فَأَتَّبِعُوهُ ۚ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ۚ﴾^①

”ہم نبی ﷺ کے پاس تھے۔ کہ آپ نے ایک خط کھینچا اور اس خط کے داہنی طرف دو خط کھینچے اور اس کے بائیں جانب دو خط کھینچے۔ پھر آپ نے اپنا ہاتھ درمیان والے خط پر رکھ کر فرمایا یہ اللہ کا راستہ ہے پھر یہ آیت تلاوت کی۔ اور یہ کہ یہ میرا سیدھا راستہ ہے تو اس کی اتباع کرو۔ اور راستوں کا اتباع نہ کرو۔ یہ راہیں تمہیں اس کی راہ سے جدا کر دیں گی۔“

① ابن ماجہ، السنۃ، اتباع سنۃ رسول اللہ ﷺ، ح: ۱۱، قال الالبانی: صحیح، جبکہ بعض محققین نے اس کی سند کو ضعیف قرار دیا ہے۔

اس آیت کریمہ میں اللہ نے اپنے راستے کو صراط کہا ہے۔ کیونکہ وہ آسان ہے۔ عربی کا محاورہ ہے:

لا تكن حلوًا فتستطر ولا تكن مُرًا فتعفى
 ”اتنے میٹھے نہ بنو کہ لوگ تمہیں نکل لیں۔ اور اتنے کڑوے بھی نہ بنو کہ لوگ تم سے دور ہو جائیں۔“

یہاں سطر اور صراط قریب المعنی ہیں۔ یعنی یہ راستہ حلوے کی طرح آسان ہے۔ اور دوسرے راستوں کو سبل کہا کہ وہ سب مشکل ہیں۔

اس آیت کریمہ سے یہ بھی معلوم ہوا کہ حق ہمیشہ ایک ہی ہوتا ہے۔ اور یہ بھی معلوم ہوا کہ اختلاف اتباع حق سے نہیں بلکہ اتباع سبل سے پیدا ہوتا ہے۔ یعنی اختلاف تبھی پیدا ہوتا ہے جب امت صراط مستقیم (راہ حق) کو چھوڑ کر دیگر راستوں پر چل پڑتی ہے۔^①

① دیگر راستوں کو چھوڑ صرف نبی ﷺ کا راستہ اختیار کیا جائے یہی صراط مستقیم ہے، اختلاف اور تفرقہ سے بچنے کا یہی راستہ ہے۔ چنانچہ ارشاد باری تعالیٰ ہے: ﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ لُوَلِّهِ مَا تَوَلَّىٰ وَصَلِهِ جَهَنَّمَ ۖ وَسَاءَتْ مَصِيرًا ٥٤﴾ (النساء: ١٥/٤) ”اور جو کوئی سچی راہ کھل جانے کے بعد رسول کے خلاف کرے اور مومنوں کے راستہ کے سوا دوسرا راستہ لے ہم اسے اسی راہ پر چلنے دیں گے (اسی حال پر چھوڑ دیں گے) اور (آخرت میں) اسے درزخ میں لے جا کر ڈال دیں گے اور وہ بری جگہ ہے جانے کی۔“ قرآن کی پہلی سورت میں ہی صراط مستقیم کی وضاحت کر دی گئی، چنانچہ ارشاد باری تعالیٰ ہے: ﴿إِهْدِنَا الصِّرَاطَ الْمُسْتَقِيمَ ۚ صِرَاطَ الَّذِينَ أَنْعَمْتَ عَلَيْهِمْ ۚ﴾ (الفاتحة: ٦-٥/١) ”ہمیں سیدھے راستے پر چلا۔ ان کا راستہ جن پر تو نے کرم کیا۔“ یہ راستہ اللہ تعالیٰ اور اس کے رسول ﷺ کی اطاعت کا راستہ ہے، چنانچہ ارشاد باری تعالیٰ ہے: ﴿وَلَهْدِيكُمْ صِرَاطًا مُسْتَقِيمًا ٥٠ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ ۚ وَحَسُنَ أُولَٰئِكَ رَفِيقًا ٥١﴾ (النساء: ٦٨-٦٩) ”اور انہیں سیدھی راہ پر ضرور لگا دیتے۔ اور جو لوگ اللہ اور رسول کا کہا مانیں وہ (جنت میں) ان لوگوں کے ساتھ ہوں گے جنہیں اللہ نے سرفراز کیا یعنی پیغمبر اور صدیق اور شہید اور نیکوں کے ساتھ اور ان لوگوں کا ساتھ اچھا ساتھ ہے۔“ اللہ تعالیٰ سے مضبوط ⇨

⇐ تعلق اور نبی اکرم ﷺ کی اطاعت و اتباع ہی صراطِ مستقیم ہے، چنانچہ ارشادِ باری تعالیٰ ہے: ﴿وَمَنْ يَعْصِمْ بِاللهِ فَقَدْ هَدَىٰ إِلَىٰ صِرَاطٍ مُسْتَقِيمٍ﴾ (ال عمران: ۱۰۱/۳) ”اور جو کوئی اللہ کی پناہ لے (اس کے دین اور شریعت کو مضبوطی سے تھامے رہے) وہ سیدھے راستے پر لگ گیا۔“ ﴿إِنَّ اللَّهَ هُوَ رَبِّي وَرَبُّكُمْ فَأَعْبُدُوا هَذَا صِرَاطًا مُسْتَقِيمًا﴾ (الزخرف: ۶۴/۴۳) ”بے شک اللہ وہی میرا مالک ہے اور تمہارا بھی مالک ہے، اسی کو پوجتے رہو یہی (توحید) سیدھا راستہ ہے۔“ ﴿وَإِنَّكَ لَتَهْدِي إِلَىٰ صِرَاطٍ مُسْتَقِيمٍ﴾ صراطِ اللہ الّٰہی لہ ما فی السبوت و ما فی الأرض ط آلا إلی اللہ تصییر المؤمنون ﴿﴾ (الشوری: ۵۲/۵۳) ”اور آپ سیدھی راہ لوگوں کو دکھلاتے ہیں۔ اس اللہ کی راہ جس کا (سب کچھ) ہے جو آسمانوں میں اور زمین میں (سب کا مالک وہی ہے) سن لیجیے اللہ ہی تک سب کام پہنچیں گے۔“ ﴿وَاتَّبِعُونِ هَذَا صِرَاطًا مُسْتَقِيمًا﴾ (الزخرف: ۶۱/۴۳) ”اور میری اتباع کرو، یہی سیدھا راستہ ہے۔“

اگر کسی مسئلے میں اختلاف ہو جائے تو اس کا حل بھی یہی ہے کہ اللہ تعالیٰ اور اس کے رسول ﷺ کی طرف رجوع کیا جائے، چنانچہ ارشادِ باری تعالیٰ ہے: ﴿يَا أَيُّهَا الَّذِينَ آمَنُوا أَطِيعُوا اللَّهَ وَ أَطِيعُوا الرَّسُولَ وَ أُولِي الْأَمْرِ مِنْكُمْ فَإِنْ تَنَادَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَ أَحْسَنُ تَأْوِيلًا﴾ (النساء: ۵۹/۴) ”ایمان والو! اللہ کا حکم مانو اور اس کے رسول کا حکم مانو اور حکومت والوں کا جو تم میں سے ہوں پھر اگر تم (اور حاکم وقت) کسی بات میں جھگڑا کرو تو اسے اللہ اور رسول کی طرف رجوع کرو، اگر تمہیں اللہ اور آخرت کے دن پر ایمان ہے یہ (تمہارے حق میں) بہتر ہے اور اس کا انجام بہت اچھا ہے۔“

نوٹ:..... وہ حدیث من گھڑت ہے جس میں یہ کہا گیا ہے: ”میری امت کا اختلاف رحمت ہے۔“

مؤلف کی تحریری کاوشیں

- ۱: احسن الجدل بجواب راہ اعتدال
- ۲: رد تقلید، قرآن وحدیث اور اقوال ائمہ و علماء کی روشنی میں
- ۳: رفع الشکوک والا وہام بجواب ۱۲ مسائل ۲۰ لاکھ انعام
- ۴: دل (قلب کی ماہیت) :۵: تفسیر آیت الکرسی
- ۶: تفسیر سورۃ اخلاص :۷: عورت اور اسلام
- ۸: پیارے نبی ﷺ کی پانچ پیاری نصیحتیں :۹: مختصر تاریخ اہل حدیث
- ۱۰: یا ایہا الذین آمنوا کی تفسیر
- ۱۱: حجیت حدیث در رد موقوف انکار حدیث :۱۲: گناہوں کی بخشش کے دس اسباب
- ۱۳: اپنے بندوں کے لیے اللہ تعالیٰ کی ۱۰ وصیتیں
- ۱۴: مقاصد و تراجم ابواب بخاری (زیر طبع)
- ۱۵: نکات قرآن (۲ جلدیں - ایک ہزار صفحات) (زیر طبع)

ڈاکٹر حافظ محمد شہباز حسن کی تحریری کاوشیں

- ۱: فتاویٰ افکار اسلامی، ۳۱۳ سوالات کے جوابات
- ۲: تفسیر معارف البیان، سورۃ الفاتحہ اور سورۃ البقرۃ (۱-۵۰ آیات کی تفسیر)
- ۳: مظلوم صحابیات رضی اللہ عنہن، ظلم و نا انصافی کا شکار ہونے والی عورتوں کے لیے اسوہ صحابیات
- ۴: شوقِ عمل، ارکانِ اسلام پر عمل کی ترغیب :۵: شوقِ جہاد
- ۶: سجدہ تلاوت کے احکام اور آیاتِ سجدہ کا پیغام، اردو میں اس موضوع پر پہلی کتاب
- ۷: پریشانیوں اور مشکلات کا حل (حافظ حمزہ کاشفِ رشہباز حسن)
- ۸: بدعات کا انسائیکلو پیڈیا (قاموس البدع کا ترجمہ و استدراک)
- ۹: صداقت نبوت محمدی (دلالت النبوة از ڈاکٹر منتقد بن محمود السقار کا ترجمہ و تعلیق)
- ۱۰: غسل، وضو اور نماز کا طریقہ مع دعائیں (الوضوء و الغسل و الصلاة کا ترجمہ و تعلیق)
- ۱۱: مقام قرآن (میاں انوار اللہ رشہباز حسن)
- ۱۲: علوم اسلامیہ (پروفیسر ڈاکٹر حافظ محمد اسرائیل فاروقی رشہباز حسن)
- ۱۳: اسلامی تعلیمات (پروفیسر ڈاکٹر حافظ محمد اسرائیل فاروقی رشہباز حسن)
- ۱۴: لغت عرب کے ابتدائی قواعد اور جدید عربی بول چال مع قصص النبیین

- ۱۵: جنت کا منظر (حافظ حمزہ کاشف شہباز حسن)
- ۱۶: جہنم اور جہنمیوں کے احوال (النار حالہا و احوال اہلہا کا ترجمہ و تعلیق)
- ۱۷: خوش نصیبی کی راہیں (طریق الہجرتین از حافظ ابن قیم کا ترجمہ اور تلخیص و تعلیق)
- ۱۸: تفسیر میں عربی لغت سے استدلال کا منہج (اسلامیات میں پی ایچ ڈی کا مقالہ (زیر طبع)
- ۱۹: جنت میں خواتین کے لیے انعامات (احوال النساء فی الجنة کا ترجمہ و تعلیق)
- ۲۰: اسلام کے بنیادی عقائد و نظریات اور اعمال و اداب، شرح الرعین نووی (زیر طبع)
- ۲۱: فرقہ پرستی کے اسباب اور ان کا حل (الافتراق۔ اسبابہا و علاجہا کا ترجمہ و تعلیق) (زیر طبع)
- ۲۲: دنیا و صلتی چھاؤں (الدنیاطل ذائل کا ترجمہ) (زیر طبع)
- ۲۳: انسان اور قرآن (میاں انوار اللہ شہباز حسن) (زیر طبع)
- ۲۴: التأثیر الاسلامی فی شعرہا لیس (عربی زبان و ادب میں عربی مقالہ) (زیر طبع)
- ۲۵: اصول الکفرخی (ترجمہ)

نظر ثانی شدہ کتب

- ۱۔ اردو ترجمہ قرآن مجید از مولانا محمد ارشد کمال -۲ صحیح ابن خزیمہ (ترجمہ و شرح)
- ۳۔ مشکوٰۃ المصابیح (ترجمہ)
- ۴۔ حدیث اور خدام حدیث از میاں انوار اللہ
- ۵۔ الاسماء الحسنیٰ از میاں انوار اللہ
- ۶۔ المستندی عذاب القبر از مولانا محمد ارشد کمال
- ۷۔ عذاب قبر، قرآن کی روشنی میں از مولانا ارشد کمال
- ۸۔ ذکر اللہ کے فوائد از پروفیسر عنایت اللہ مدنی
- ۹۔ حقانیت اسلام، از پروفیسر محمد انس
- ۱۰۔ تقلید کی شرعی حیثیت (تخریج و تحقیق اور اضافہ شدہ) از حافظ جلال الدین قاسمی
- ۱۱۔ منکرین حدیث کی مغالطہ انگیز یوں کے علمی جوابات (تخریج و تحقیق اور اضافہ شدہ) از حافظ جلال الدین قاسمی
- ۱۲۔ گناہوں کی معافی کے دس اسباب (تخریج و تحقیق اور تعلیقات کے ساتھ) از حافظ جلال الدین قاسمی
- ۱۳۔ اللہ تعالیٰ کی دس تاکیدی نصیحتیں (از حافظ جلال الدین قاسمی)
- ۱۳۔ اصول کفرخی پر ایک نظر (مولانا محمد ارشد کمال، مولانا یحییٰ عارفی)
- ۱۴۔ توبہ کا دروازہ (از میاں انوار اللہ)

اللہ تعالیٰ کی

10

تاکیدی نصیحتیں

